



www.musavat.com

MUSAVAT

Xəbər

Ölkədə şok qətlər:
biri anasını,
o biri əvvəl
qonağı,
sonra özünü
öldürdü
yazısı səh.4-də

Qurucusu: Rauf Arifoğlu Gündəlik qəzet 28 fevral 2018-ci il Çərşənbə № 47 (6936) Qiyməti 60 qəpik

Gündəm

Casus şəbəkəsinin işi qapalı məhkəmədə



Hərbi prokuror qalmaqallı məsələdən danışdı; orduya 1988-1990-cı illərdən sızan şəbəkə hansı cinayətlər törədib?

yazısı səh.7-də

Eldar Mahmudova qarşı çıxan yeganə general yeni araşdırma tələb edir

yazısı səh.10-də

Seçkinin ilk rəsmi namizədi bəlli oldu

yazısı səh.3-də

Novruzda əfv olmaya bilər

yazısı səh.4-də

Bayıl sürüşməsi pulda "ilişib"

yazısı səh.13-də

İran müharibəsi ehtimalı: blef, yoxsa real təhlükə...

yazısı səh.8-də

Çexiyanın azad etdiyi kürd lider Saleh Müslim kimdir?

yazısı səh.10-də

Azərbaycanda maliyyə amnistiyası niyə olmadı...

yazısı səh.4-də

Fransa TV-dən şok iddia: "Soyuducu rus mızdıqları ilə doludur"

yazısı səh.9-də

Ölkə məktəblərində vəziyyət "ruscadır"...

yazısı səh.13-də

DTX-nin həbs etdiyi baş redaktora prokuror iş istədi

yazısı səh.14-də

QƏRBİN SEÇKİ SÜRPRİZ(LƏR)İ - BAKI ÜÇÜN DƏ KRİTİK GÖZLƏNTİ

Putinin yaxın adamından sensasion iddia: "Seçki ərəfəsi müharibə başlaya bilər"; səsvermə günü yaxınlaşdıqca İrevan və Moskvada narahatlıq artır; **Rusiya nəşri:** "Ermənistan Amerika ilə bağlı taleyüklü səhvə yol verə bilər..."




yazısı səh.5-də

Xaricdə təhsil alan dindarlara nəzarət güclənir - qanun sərtləşir

Milli Məclisə yeni düzəlişlər göndərildi; əcnəbi və ya vətəndaşlığı olmayan şəxs dini təbliğat apararsa, 2 ilədək azadlıqdan məhrumetmə ilə cəzalandırılacaq

yazısı səh.7-də



ABŞ səfirinin seçki açıqlamalarının pərdəarxası

yazısı səh.6-də



Sudadə Həsənova

Tanınmış xanım hakimlərin qardaşı oğlu yenidən həbs olundu

yazısı səh.7-də



Giorgi Marqvelaşvili

Gürcüstan prezidentindən Xocalı qurbanlarına laqeydlilik

yazısı səh.9-də



Azərbaycanda paytaxt üçün rəsmi şəhər kartı buraxılır

Paytaxt Bakı üçün rəsmi şəhər kartı - "Baku Card" dövriyyəyə buraxılır. Bu, Azərbaycanda ilk və yeganə təcrübədir. Bu barədə Milli Turizmin Təbliği Bürosunun Media və PR üzrə meneceri Kənan Quluzadə məlumat verib.

O, kartın qiymətlerini də açıqlayıb: "Baku Card" 3 növ olacaq 35, 60 və 90 manatlıq. 1-ci 24 saatlıq, 2-ci 72 saatlıq, 3-cü isə 1 həftəlik istifadə üçün nəzərdə tutulub".

Kart sahibləri ictimai nəqliyyatdan pulsuz, muzeylərdən və digər mədəniyyət mərkəzlərindən isə ödənişsiz və yaxud endirimlə istifadə edəcək. Bundan əlavə, "Baku Card" sahiblərini mağazalar, kafelər, restoranlar və digər yerlərdə endirimlər və xüsusi təkliflər gözləyir.

Bakıda daha 55 taksi dayanacaq məntəqəsi təşkil edilib

Bakıda daha 55 ünvanda taksi dayanacaq məntəqəsi təşkil edilib. Bu barədə Bakı Nəqliyyat Agentliyinin (BNA) mətbuat katibi Mais Ağayev məlumat verib. "Yeni taksi dayanacaq məntəqələrinin müəyyənləşdirilməsi işləri davam edir.

Bu çərçivədə aparılan təhlillərin nəticəsinə əsasən, həmçinin, daxil olan vətəndaş müraciətləri nəzərə alınaraq, daha 55 ünvanda taksi dayanacaq məntəqəsi təşkil edilib. Artıq yeni məntəqələrə müvafiq nişanlar qoyulur və yol nişanlanma xətləri çəkilir, - deyər məlumatda vurğulanıb.

Azərbaycanda investisiyaya yönəlmiş bank kreditləri 24% azalıb

Azərbaycan iqtisadiyyatına sərmayə qoyulmasında bank kreditlərinin xüsusi çəkisi ötən ilin eyni dövrü ilə müqayisədə 1,5 faiz bəndi azalıb. Dövlət Statistika Komitəsi xəbər verir ki, bu ilin yanvar ayında bütün maliyyə mənbələrindən əsas kapitala yönəldilmiş vəsaitin 6,7%-ni və yaxud 63,9 mln. manatını bank kreditləri təşkil edib. Investisiyaya yönəldilmiş bank kreditlərinin həcmi ötən ilin eyni dövrü ilə müqayisədə 23,7% azalıb.

Qeyd edək ki, 2018-ci ilin yanvarında ölkənin iqtisadi və sosial sahələrinin inkişafı üçün bütün maliyyə mənbələrindən əsas kapitala 960,3 mln. manat və ya əvvəlki ilin müvafiq dövrü ilə müqayisədə 5,5% az vəsait yönəldilib.

Narkoman qadınların sayı azalıb

Azərbaycanda rəsmi qeydiyyatda alınan narkoman qadınların sayı azalıb. Səhiyyə Nazirliyindən bildirilib ki, 2013-cü ildə ölkədəki bütün narkotik istifadəçilərinin 539-u, 2014-cü ildə 554-ü, 2015-ci ildə 592-si, 2016-cı 612-si, 2017-ci ildə isə 595-i qadın olub.

Ötən il yeni qeydiyyatda alınan 2.115 (2016-cı ildə 2.142) narkoman qadınların 26-sı (2016-cı ildə 29-u) qadın olub.

Ümumən narkomanlar arasında 25-45 yaşlı insanlar üstünlük təşkil etsə də, qadın narkomanlar arasında 30-45 yaşlılar daha çoxdur. Qadın narkomanların əksəriyyəti narkomanıyanın ən ağır forması olan inyeksiyon narkotik istifadəçiləridir.

Nazirlikdən bildirilib ki, qadınlarda narkotiklərdən psixi və fiziki asılılıq kişilərlə müqayisədə nisbətən daha tez formalaşır. Qadınlarda narkotiklərdən istifadəyə başladıqdan sonra asılılığın formalaşmasının orta müddəti 2 aydır. Qadınlar bioloji və psixoloji xüsusiyyətləri sayəsində narkotiklərə kişilərlə müqayisədə 10-15 dəfə daha tez sürətlə qurşanırlar.

Ötən il ARDNF VTB-dən 7 mln. dollara yaxın dividend əldə edib

2017-ci ildə Azərbaycan Respublikası Dövlət Neft Fonduna (ARDNF) "VTB Bank" tərəfindən 402 mln. 154,826 min rubl (və ya 6 mln. 920 min 672 ABŞ dolları) məbləğində dividend gəliri ödənilib.

Bu barədə "APA-Economics"-in sorğusuna cavab olaraq ARDNF-dən məlumat verilib.

Bununla da "VTB bankı"na edilən ilkin investisiya tarixindən (2013-cü il) müvafiq dövrün sonuna qədər olan müddət ərzində ARDNF-yə ödənilmiş toplam dividend gəliri 1 mlrd. 605 mln. 182 min 82 rubl (və ya 32 mln. 192 min 942 ABŞ dolları) təşkil edib.

Qəzet, jurnal və

kitab əldə etməyin ən rahat yolu!

Siz sifariş edirsiniz, biz istədiyiniz ünvana çatdırırıq! Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz və ya email yazmağınız kifayətdir.

Telefon: (012) 434 93 01

Qubada itkin düşmüş alpinistlərin axtarışına yeni qrup qoşulur

Qubada dağlıq ərazidə itkin düşmüş "Gilavar" idman klubunun 3 üzvü - 1983-cü il təvəllüdü Namin Bunyatzadə, 1990-cı il təvəllüdü Babur Hüseynov və 1991-ci il təvəllüdü Fəridə Cəbrayılzadənin axtarışlarına yeni alpinist qrupu qoşulacaq.

Bu barədə "Trend"ə açıqlamasında "Gilavar" hava və ekstrim idman klubunun rəhbəri Ziya Qasımlı deyib. Onun sözlərinə görə, yeni qrup yaxın günlərdə axtarıqlara qoşulacaq:

"Axtarıqlar davam edir. Hava şəraiti nisbətən normallaşdı. Amma hələ ki heç bir nəticə yoxdur".

Qeyd edək ki, ötən il dekabrın 23-də "Gilavar" hava və ekstrim idman klubunun 3 üzvü - Fəridə Cəbrayılzadə, Babur Hüseynov və Namin Bunyatzadə Quba rayonundan Tufandağ istiqamətində hərəkət edərkən onlarla əlaqə kəsilib.

Baş Prokurorluğun yaydığı məlumatda bildirilir ki, hadisə



ilə əlaqədar xüsusi mühafizə olunan təbiət əraziləri və obyektlərdən istifadə sahəsində qanunvericiliyin tələblərinə əməl edilməsinə, habelə adları qeyd olunan alpinistlərin ixtisası, təcrübəsi, hazırlıqlarının yürüşə imkan verib-verməsi, meteşəraitin dağın zirvəsinə qalxmağa əlverişli olub-olmaması, marşrutun seçilməsi və təhlükəsizlik tədbirləri ilə bağlı digər məsələlərə nəzarət edilməsi sahəsində

məsul şəxslərin öz xidməti vəzifələrini lazımi qaydada yerinə yetirməsinə dair şübhələr üçün kifayət qədər əsaslar yarandığından Cinayət Məcələsinin 314.2-ci (səhlənkarlıq, ehtiyatsızlıqdan ağır nəticələrə səbəb olduqda) maddəsi ilə cinayət işi başlanıb. Cinayət işi üzrə Baş Prokurorluğun Ağır cinayətlərə dair işlər üzrə istintaq idarəsində zəruri istintaq-əməliyyat tədbirləri həyata keçirilir.



Bakıya qar yağmayacaq

"Qış aylarında Bakıya qarın yağmaması iqlim dəyişmələri, iqlimin istiləşməsi ilə bağlıdır. Bundan sonra belə olacaq".

Bunu APA-ya Coğrafiya İnstitutunun direktoru, akademik Ramiz Məmmədov deyib. O bildirib ki, planetin qlobal temperaturu yüksəlir: "Qış aylarında havaların mülayim keçməsi, fevral ayında qarın yağmaması iqlim dəyişmələri ilə bağlıdır, başqa səbəbi yoxdur. Bunların mənfi fəsadlarını həyatımızda hiss edirik. Qar özü ilə bərkət gətirir. Başqa tərəfdən, mikroblar ölür, xəstəliklər azalır. Eyni zamanda qarın yağması yuxarı dağlarda su ehtiyatının yığılması deməkdir. İstilər düşəndən sonra qar əriyir, çaylarda ilboyu su olur, insanlar ondan istifadə edirlər. Bütün bunlar olmayacaq. Qlobal istiləşmə təbii ki, insan sağlamlığında mənfi təsirlərini də göstərəcək".

İnstitut direktoru Xəzər dənizində suyun səviyyəsinin hazırkı vəziyyətinə də toxunub. Onun sözlərinə görə, suyun səviyyəsi ilə bağlı ciddi narahatlıq yoxdur: "Xəzərdə suyun səviyyəsinin qalxıb-enmə halları müşahidə olunsada, azdır. Bu, ekstremal hal deyil".



Mixail Saakaşvilinin həyat yoldaşı Bakıya gəldi

Fevralın 27-də Bakıda 2004-2013-cü illərdə Gürcüstanın birinci xanımı olmuş Sandra Elizabet Rulofsun Azərbaycan dilində tərcümə edilən "Bir idealistin hekayəsi" adlı kitabının təqdimat mərasimi keçirilib.

Kitabda xanım Sandra Elizabet Rulofs öz həyatı, 2004-2013-cü illərdə Gürcüstanın prezidenti olmuş Mixail Saakaşvili ilə tanışlığı, evliliyi və ailə həyatından bəhs edir.

Rulofs kitabda özünəməxsus bədii üslubla təhsil aldığı dövrdən hakimiyyətə gəldikləri zamana qədər ailə və çalışmaları barəsində geniş məlumat verib.

Keçmiş birinci xanımın "Bir idealistin hekayəsi" kitabı indiyə qədər 7 dilə tərcümə olunaraq Hollandiya, Gürcüstan, Ukrayna, Rusiya, Türkiyə, İngiltərə və Polşada nəşr edilib.

Bakıda keçirilən təqdimat mərasimində Sandra Rulofsun özü də iştirak edib.

Dağıstanlı nazir ölkədən qaçdı

Evinde axtarış aparılan Dağıstanın tikinti və mənzil-kommunal təsərrüfatı nazirinin vəzifələrini müvəqqəti icra edən İbrahim Qazıbəyov respublikadan qaçıb. Virtualaz.org bildirir ki, bu xəbəri regionun hüquq-mühafizə orqanlarındakı mənbəyə istinadən RIA "Novosti" yayıb.

"Qazıbəyovu tutmağa hazırlaşdılar, lakin o, respublikadan qaçıb. Nazir işdə deyil", - agentliyin həmsöhbəti qeyd edib.

Hazırda Dağıstanda Moskvadan gəlmiş güc strukturlarının nümayəndələrindən ibarət xüsusi komissiya fəaliyyət göstərir. Komissiyanın məqsədi respublikada "qanunçuluğun vəziyyəti"ni müəyyənləşdirməkdir.



İbrahim Qazıbəyov



"Avropa Məhkəməsi etiraf edib ki..."

"Azərbaycanın beynəlxalq təşkilatlar qarşısında öhdəliyi həm də seçkilərin azad və şəffaf keçirilməsi ilə bağlıdır. Avropa Konvensiyasının 1 sayılı Protokolunda qanunverici orqanın seçkilərlə bağlı bu öhdəliyi öksini tapıb".

APA-nın məlumatına görə, bunu MSK-nın təşkilatçılığı ilə keçirilən seçkilərlə bağlı müraciətlərin araşdırılmasına həsr olunan seminarın İnsan Hüquqları üzrə Avropa Məhkəməsi yanında Azərbaycanın səlahiyyətli nümayəndəsi Çingiz Əsgərov deyib.

Ç. Əsgərov bildirib ki, bu səbəbdən Avropa Məhkəməsinə yalnız parlament seçkiləri ilə bağlı müraciət edilə bilər: "Bununla belə, Avropa Məhkəməsi seçkidə namizədlərin sərbəst irəli sürmək hüququnun təmin edilməsini zəruri sayır və bu barədə müraciətləri araşdırma bilər. Ancaq Avropa Məhkəməsi namizədin seçkiləri udub-udmaması kimi müraciətlərə baxmır. Avropa Məhkəməsi etiraf edib ki, Azərbaycanın seçki sahəsində qanunvericiliyi demokratiyaya xidmət edir. Avropa Məhkəməsi Azərbaycanda seçkilərlə bağlı ciddi pozuntular aşkar etməyib. Burada söhbət ancaq texniki məqamlarla bağlı olub".

Şirvan sakindən heroin götürülüb

Şirvan Şəhər Polis Şöbəsinin Narkotiklə Mübarizə Qrupunun əməkdaşları tərəfindən narkotiklərin qanunsuz dövriyyəsinin qarşısının alınması, həmin əməlləri törədən şəxslərin aşkar edilərək məsuliyyətə cəlb olunmaları istiqamətində əməliyyat tədbiri həyata keçirilib.

DİN-in mətbuat xidmətinin Şirvan regional qrupundan APA-nın Mil-Muğan bürosuna verilən məlumata görə, narkotik vasitələrin qanunsuz dövriyyəsi ilə məşğul olmaqda şübhəli bilinən, Şirvan şəhər sakini İlkin Əskərov polis əməkdaşları tərəfindən saxlanaraq şöbəyə gətirilib. Şöbədə onun üzərində şəxsi axtarış keçirilən zaman 1 ədəd sellofan bükümdə narkotik vasitə hesab olunan ümumi çəkisi 256,816 qram heroin aşkar edilərək götürülüb.

Faktla bağlı SPŞ-nin İstintaq bölməsində Cinayət Məcələsinin müvafiq maddələri ilə cinayət işi başlanılıb, istintaq gedir.

Fevralın 26-da Amsterdamba Azərbaycanın ən böyük diaspor təşkilatlarından olan Avropa Azərbaycanlıları Konqresinin (növbədənənar) VI Qurultayı və Xocalı soyqırımının 26-cı ildönümünə həsr edilmiş mərasimlərə start verilib.



"Yeni Məsavat" qəzetinin xəbərində görə, 26 fevral axşam saatlarında Amsterdam şəhərində "De Rode Hoed (The Red Hat)" Mərkəzində simfonik orkestrin iştirakı ilə Xocalı soyqırımının 26-cı ildönümünə həsr edilmiş rekviem-konsert baş tutub. Axşam saatlarında baş tutan proqram Azərbaycan Respublikasının Dövlət himninin oxunması ilə başlanıb. Daha sonra Heydər Əliyev Fondunun "Xocalıya Ədalət" Beynəlxalq Məlumatlandırma Kampaniyası çərçivəsində hazırladığı qısa filmin təqdimatı keçirilib. Tədbirdə həmçinin Vyana Konservatoriyasının tələbəsi Onidya Danger də Azərbaycanla bağlı öz fikirlərini bölüşüb.

Anım tədbiri Azərbaycan və dünya klassikasına aid olan həzin musiqi ifalarının müşayiəti ilə keçirilib.

Tədbirdə Prezident Aparatı İctimai-siyasi şöbəsinin rəhbəri, prezidentin köməkçisi Əli Həsənov, "Kaspi" Mətbuat və Təhsil Mərkəzinin rəhbəri, "Kaspi" qəzetinin təsisçisi Sona Vəliyeva, Azərbaycan Diasporla İş üzrə Dövlət Komitəsinin rəhbəri Nazim İbrahimov və komitənin digər rəhbər şəxsləri, xalq şairi Sabir Rüstəmxanlı, Azəri Türk Qadınlar Birliyinin sədri Tənzilə Rüstəmxanlı, Avropa Azərbaycanlıları Konqresinin prezidenti Sahil Qasımov, AAK-nın vitse-prezidenti, iş ada-

Amsterdamba Xocalı soyqırımının ildönümü

Diaspor fəaliyyətində fərqlənən şəxslər təltif edildi; Avropa Azərbaycanlıları Konqresinin qurultayı keçirildi



mi Fizuli Məmmədov, eləcə də ölkə mediasının tanınmış simaları - "Yeni Məsavat" Media Qrupunun rəhbəri Rauf Arifoğlu, APA Holdingin rəhbəri Vüsalə Mahirqızı, Gündəlik Teleqraf Media Holdingin rəhbəri Aynur Şamalqızı, haqqin.az və virtualaz.org saytlarının rəhbəri Eynulla Fətullayev, İctimai Televiziya və Radio Yayınları Şirkəti Aynur Şurasının üzvü Azer Həsərat, "Yeni çağ" qəzeti və yenicağ.az saytının baş redaktoru Aqil Ələsgər, Azərbaycan-Türkiyə Evinin İcraçı direktoru, Azərbaycan Diasporu İnformasiya Mərkəzinin sədri Toğrul Allahverdi və digər jurnalistlər iştirak edib.

Konsert-rekviemi izləyənlər arasında Hollandiyanın tanınmış ictimai-siyasi xadimləri, eyni zamanda vətəndaş cəmiyyətinin üzvləri və jurnalistlər, Avropa Azərbaycanlıları Konqresinin dünyanın bir çox ölkələrində yaşayan təmsilçiləri də olub.

Fevralın 27-də isə Amsterdamba Avropa Azərbaycanlıları Konqresinin (növbədənənar) VI qurultayı öz işinə başlayıb. Tədbiri Azərbaycan Diasporla İş üzrə Dövlət Komitəsinin rəhbəri Nazim İbrahimov açıb. N.İbrahimov diaspor fəaliyyətində fərqlənən ayrı-ayrı fəalları təltif edib. Bakı vaxtilə 13.00-də başlanan qurultayda öncə Avro-

pa Azərbaycanlıları Konqresinin İdarə Heyətinin hesabı səslənib. Ardınca isə panellər üzrə keçirilən tədbirdə müxtəlif mövzular müzakirə edilib. Mandat komissiyasının məlumatından sonra birinci panel iclası başlanıb.

Öncə Azərbaycan Respublikası Prezidentinin "2018-ci ilin "Cümhuriyyəti ili" elan edilməsi haqqında" sərəncamına uyğun olaraq Avropa ölkələrində Azərbaycan Xalq Cümhuriyyətinin yüzilliyinin qeyd edilməsi ilə əlaqədar Avropa Azərbaycanlıları Konqresinin Tədbirlər Planı layihəsinin müzakirəsi keçirilib.

Avropa Azərbaycanlıları Konqresinin fəxri prezidenti, AAK-nın İcraiyyə Komitəsinin üzvü Samira Patzer İsmayilovanın moderatorluğu ilə baş tutan paneldə spikerlərin də çıxışları dinlənilib.

Avropa Azərbaycanlıları Konqresinin fəxri prezidenti, AAK-nın İcraiyyə Komitəsinin üzvü Samira Patzer İsmayilovanın moderatorluğu ilə keçirilən ikinci paneldə isə "1918-ci il Azərbaycanlıların soyqırımının 100 illiyi haqqında" Azərbaycan Respublikası Prezidentinin sərəncamına uyğun olaraq Avropa ölkələrində 1918-ci il 31 mart Azərbaycanlılarının soyqırımının yüz illiyinin qeyd edilməsi ilə əlaqədar Avropa Azərbaycanlıları Konqresinin Tədbirlər Planı layihəsinin müzakirəsi baş tutub. Tədbirin gedişində spikerlərin də mövzu ilə bağlı məruzələri dinlənilib.

III panel iclası "Azərbaycan diasporu və Azərbaycan mediası: əməkdaşlıq səviyyəsi, problemlər və onların həll yolları" mövzusunda idi. Musavat.com xəbər verir ki, Mətbuat Şurası İdarə Heyətinin üzvü Azer Həsəratın moderatorluğu ilə keçirilən paneldə spikerlər APA Holdingin prezidenti Vüsalə Mahirqızı, "Yeni Məsavat" Media Qrupunun rəhbəri Rauf Arifoğlu, "Gündəlik Teleqraf" MMC-nin rəhbəri Aynur Quliyeva və "Report" İnformasiya Agentliyinin baş direktoru Murad Əliyev olub.

Qurultayın sənəd layihələrinin müzakirəsi tədbirin sonuna yaxın baş tutub. Müzakirələrə Avropa Azərbaycanlıları Konqresinin 2018-2021-ci illər üçün fəaliyyət proqramı, qurultayın qətnaməsi, Qurultay iştirakçılarının Xocalı soyqırımının 26-cı ildönümü ilə bağlı beynəlxalq təşkilatlara bəyanatı, "Metsamor" Atom Elektrik Stansiyası ilə bağlı beynəlxalq qurumlara müraciəti daxil edilib. Avropa Azərbaycanlıları Konqresinin rəhbər orqanlarının yeni tərkibinin formalaşdırılmasından sonra qurultay öz işini yekunlaşdırıb.

□ SEVINC "Yeni Məsavat"

Seçkinin ilk rəsmi namizədi bəlli oldu

Məsavatda Sərdar Cəlalovğunun dəstəklənməsi barədə müzakirələr...

Mərkəzi Seçki Komissiyası Yeni Azərbaycan Partiyası (YAP) tərəfindən prezidentliyə namizədliyi irəli sürülmüş İlham Əliyevin namizədliyini fevralın 27-də qeydə alıb. Bu barədə qərar MSK-nın iclasında qəbul edilib. İclasda nəzərə çatdırılıb ki, 900 imza vərəqində təqdim edilən 45 min imzadan 42 min imza yoxlanılıb və bu imzalar etibarlı olub. Seçki Məcəlləsinə əsasən 42 min etibarlı imza İlham Əliyevin namizədliyinin qeydə alınması üçün yetərli olduğundan yoxlama prosesi dayandırılıb.

Namizədliyi irəli sürülən digər iddiaçılardan isə hələlik heç biri imzatoqlama kampaniyasını başa çatdırmayıblar.

Milli Dirçəliş Hərəkatı Partiyasının namizədi Fəreç Quliyev "Yeni Məsavat"a indiyədək topladıqları imzaların 22 mini keçdiyini məlumat verib. Onun sözlərinə görə, bölgələrdə imza toplama işində çətinliklər var. Səbəb insanların siyasi aktivliyinin aşağı olmasıdır.

AĞ Partiyasının sədri Tural Abbaslının namizədliyi üçün də imza toplama işi gedir. Seçki qərarlarının sədri Əhəd Məmmədli məlumat verib ki, kampaniya çətinliklərlə də olsa yaxşı gedir: "İmza vərəqələrimizin böyük əksəriyyəti Azərbaycan boyu

üzlərimiz, təəssübkeşlərimiz, tərəfdarlarımıza verilib və onlar səhərdən gecəyə qədər namizədimiz Tural Abbaslının xeyrinə imza toplayırlar".

Prezidentliyə namizədliyini irəli sürmüş Qarabağ Azadlıq Təşkilatının sədri Akif Nağı isə əngəllərlə üzləşib. A.Nağının seçki qərarlarının rəhbəri Barat İmani bildirib ki, Seçki Məcəlləsinin tələblərinə görə MSK imza vərəqələrini fevral ayının 23-də onlara təqdim etməli olsa fevralın 27-dək təqdim etməyib: "Təəssüf ki, çoxsaylı müraciətlərimizə və MSK-ya gedib imza vərəqələrini tələb etməyimizə baxmayaraq, bizə heç bir konkret cavab vermirlər, ləngimənin səbəblərini izah etmirlər. Bir daha bəyan edirik ki, biz bunu Akif Nağının prezident seçki-



lərində iştirak etməsinə təzyiq kimi qəbul edirik. Hesab edirik ki, Akif Nağının seçki platformasında Qarabağın ancaq müharibə yolu ilə azad olunmasını bir nömrəli məsələ kimi qabartmaq istəməsi, görünür, hansısa qüvvələri narahat edir. Mərkəzi Seçki Komissiyası bu hərəkatı ilə qanunu bir daha pozur, namizədimizin qeydə alınması üçün imzaların vaxtında toplanıb təqdim olunmasına süni əngəllər yaradır".

ADP-nin namizədi Sərdar Cəlalovğunun imzatoqlama kam-

na edib boykot taktikasını düzgün hesab etmədiyini bildirib. Günün-sesi.info-ya açıqlamasında deyib ki, hazırki situasiyada müxalifətə ya tam olaraq seçkiyə qatılmalı, ya da Sərdar Cəlalovğunun namizədliyinə dəstək verməlidir: "Hər bir siyasi partiya seçkiyə hazır olmalıdır. Yəni seçki qurtardı növbəti seçkiyə hazırlaşmalıdır. Belə olan halda müxalifət Azərbaycanda prezident seçkilərinin 6 ay əvvəlcə çəkilməsindən narahat olmamalıdır. Fikrimcə, müxalifət yaranmış şəraitdən asılı olmayaraq seçkiyə qatılmalı idi. Partiya istənilən halda seçkidə iştirak etməlidir. Çünki demokratik dəyişikliyin seçkilərdən başqa variantı yoxdur. Seçkinin keçirilməsindəki maneələrə gəldikdə isə müxalifət partiyalarının seçkinin imtinası nəticə olaraq heç nəyi dəyişməyəcək. Bu gün keçirilən seçkilərin nəticələrinə nəzər salsaq görərik ki, legitimlik məsələsi hakimiyyət üçün problem yaratmayıb və bu seçkidə də olmayacaq. Nə qədər gec deyil, müxalifət təcili qərar verib seçkidə iştirak etməlidir və bundan müxalifətin təmərküzləşməsi üçün istifadə etməlidir. Hələ gec deyil. Əgər iştirak etmərsə də, seçkidə iştirakın başqa variantını tapmalıdır. Müxalifət iştirak etməyəcəyi təqdirdə, seçkiyə qatılmaq barədə qərar verən ADP sədri Sərdar Cəlalovğunu müdafiə etməlidir. Artıq o, namizədliyini irəli sürüb və imza vərəqələrini də alıb. Müxalifət ona kömək etməlidir və onun seçki kampaniyasında fəal iştirak etməlidir".

ADP sədrinin birinci müavini Həsərat Rüstəmov isə bu mövqeyinə görə E.Yusibova təşəkkür

edib və müxalif qurumlarla danışıqlar aparıldığını açıqlayıb: "Seçkilərdə iştirak qərar verdiyimiz ilk gün bütün müxalifət partiyalarına, ziyalılara, QHT nümayəndələrinə namizədimize və ADP-nin seçki kompaniyasına dəstək xahişi ilə şifahi müraciət etmişik. Əksər müxalifət partiyaları ilə birbaşa danışıqlar aparılmağa başlamışıq. Artıq Ümid Partiyası bizə rəsmi dəstəyini ifadə edib. Digər partiyalarla danışıqlar davam edir".

Eldəniz Yusibovun seçkidə iştirak etməsi Məsavat Partiyasında fərqli yanaşmalara yol açıb. Belə ki, Məsavat Partiyasının Mərkəzi Nəzarət Təftiş Komissiyasının sədri Sevinc Hüseynova sosial şəbəkədə E.Yusibova sət cavab yazıb: "Bu Eldəniz Yusubov Sərdar Cəlalovğunun prezident müraciətini oxumayıb? Özü müsavətçi deyil? Bilir ki, partiyanın çıxardığı qərarın qəbul etməlidir? 2013-cü ildə Milli Şuranın vahid namizədini dəstəklədik, nə dəyişdi ki? Kimse ona çatdırsın ki, belə müraciətlərində partiyaya rəhbərliyi ilə məsləhətləşmək lazımdır".

Məsavat Məclisinin üzvü Fəxrəddin Abbas isə yazıb ki, Eldəniz bəyin təklifi ilə heç bir halda razılaşmaq mümkün deyil. Məsavat Məclisinin üzvü Valeh Hümmeoğlu isə E.Yusibovun təklifinə müsbət münasibət ortaya qoyub: "Sərdar Cəlalovğlu o biri namizədlərə nisbətən ən uğurlu namizəddir. Eldəniz bəyin təklifinə birmənalı yox demək olmaz. Müzakirəyə ehtiyac var".

□ Etibar SEYİDAĞA, "Yeni Məsavat"



Prezident Mingəçevirdə açılışlarda iştirak edib

Fevralın 27-də prezident İlham Əliyev və birinci xanım Mehriban Əliyeva Mingəçevir Sənaye Parkında "Mingəçevir Tekstil" MMC-nin iplik istehsalı üzrə iki müəssisəsinin açılışında iştirak ediblər.

İqtisadiyyat naziri Şahin Mustafayev və layihə rəhbəri Mehriban Axundova məlumat veriblər ki, ümumi dəyəri 144 milyon manat olan fabriklərin yaradılmasına İqtisadiyyat Nazirliyinin Sahibkarlığa Kömək Milli Fondu tərəfindən 10 milyon manat güzəştli kredit verilib. Müasir texnologiyalar əsasında yaradılmış fabriklər Almaniya, İsveçrə, İspaniya və Yaponiyanın aparıcı şirkətlərinin avadanlığı ilə təchiz edilib. "Bu fabriklərdə 700-750 insan işlə təmin edilir və burada çalışanların böyük əksəriyyəti qadınlardır. Bu da çox gözəl haldır".

Bunu prezident İlham Əliyev "Mingəçevir Tekstil" MMC-nin iplik istehsalı üzrə müəssisələrinin açılış mərasimində deyib.

"Çünki biz qadınları işlə təmin edirik və ümumiyyətlə, Mingəçevirdə işsizliyin aradan qaldırılması üçün bu fabriklərin çox böyük rolu olacaqdır. 700-750 insan burada daimi işlə təmin edilir. Buraya böyük vəsait yatırılıb, 140 milyon manat sərmayə qoyulub. Bu da onu göstərir ki, Azərbaycan sərmayə qoyuluşu üçün çox əlverişli məkandır, gözəl ölkədir", - deyə dövlət başçısı əlavə edib.

O bildirib ki, son 15 il ərzində ölkə iqtisadiyyatına 230 milyard dollardan çox sərmayə qoyulub: "İndi bizim əsas məqsədimiz ondan ibarətdir ki, bu sərmayə daha çox qeyri-neft sektoruna qoyulsun".

Yeni fabriklərlə tanışlıqdan sonra dövlətimizin başçısı və xanımı müəssisələrin işçiləri və şəhər ictimaiyyətinin nümayəndələri ilə görüşüblər.

Fevralın 27-də prezident İlham Əliyev Mingəçevir şəhərinin elektrikpaylayıcı şəbəkəsinin Avtomatik İdarəetmə-Nəzarət Mərkəzinin və "ASAN Həyat" kompleksinin açılışında iştirak ediblər.

Prezident həmin gün Mingəçevir-Bəhrəmtəpə avtomobil yolunun əsaslı şəkildə yenidən qurulan 26 kilometrlik Aran-Qarağacı hissəsinin açılışını da edib.



Novruzda əfv olmaya bilər

Əfv Məsələləri Komissiyası bu həftə yenidən toplanacaq. Bu barədə modern.az-a komissiyanın üzvü Rəşad Məcid bildirib. R.Məcid deyib ki, daxil olan müraciətlər həddindən çoxdur: "Müraciətlər daxil olmaqda davam edir. Komissiya və katiblik gərgin olaraq çalışır".

Onun sözlərinə görə, növbəti əfv sərəncamının prezident tərəfindən mayda imzalanacağı gözlənilir:

"Müraciətlər çox olduğundan hamısını Novruz bayramına qədər araşdırmaq mümkün olmayacaq. Çox güman ki, əfv sərəncamı ölkə rəhbəri tərəfindən mayda imzalanacaq".

Vətəndaşı təhqir etmiş polis leytenantının poqonu söküldü

Ölkə vətəndaşını təhqir edən polis əməkdaşı daxili işlər orqanlarından xaric edilib.

APA xəbər verir ki, bir neçə gün öncə sosial şəbəkələrdə Masallı rayonundan olan bir gəncin polis əməkdaşı tərəfindən təhqir olunmasını əks etdirən video yayılıb. Dərhal Daxili İşlər Nazirliyinin aidiyyəti qurumları tərəfindən xidməti yoxlama aparılıb və nəticədə fakt təsdiqini tapıb. Bundan sonra daxili işlər naziri, general-polkovnik Ramil Usubovun imzaladığı müvafiq əmrə vətəndaşı təhqir etdiyinə, polis adına yaraşmayan və bu ada xələl gətirən hərəkətlərə yol verdiyinə görə Binəqədi Rayon Polis İdarəsinin əməkdaşı, polis leytenantı Rəşad Əhmədov daxili işlər orqanlarında xidmətdən xaric edilib.

Daxili İşlər Nazirliyinin mətbuat xidmətindən faktı təsdiqləyiblər.

Azərbaycandan kənara maliyyə axını davam edir. 2014-cü ildən başlayan böhrandan sonra hökumətin tətbiq etdiyi müxtəlif tədbirlərə rəğmən, ölkədən kənara pul çıxarılmasının qarşısı tam olaraq alınmayıb. Bu vəsaitlərin bir qismi müxtəlif ölkələrdə biznesə, daşınmaz əmlaka yatırılır, bir qismi isə Avropa və ABŞ banklarında saxlanılır.

Ölkədən kənara maliyyə axını əksər hallarda qeyri-leqal formada baş verir. Bu yaxınlarda Dövlət Təhlükəsizlik Xidmətinin aşkarladığı bir qrupun ölkədən çıxardığı vəsaitin həcmi 80 milyon dollar təşkil edirdi. Digər tərəfdən, ölkədən kənara çıxarılan pullar hesabına xaricdə daşınmaz əmlak alanların sayı durmadan artır. Məsələn, qonşu Türkiyədən Azərbaycan vətəndaşları 2016-cı ildə 610, 2017-ci ildə isə 942 mənzil alıblar. Türkiyə Statistika İdarəsinin məlumatına görə, bu ilin yanvarında alınan mənzillərin sayı isə 65 olub. Müqayisə üçün bildirək ki, ötən ilin yanvarında azərbaycanlılar Türkiyədən 54 mənzil almışdılar.

Maliyyə axınlarının bir xəttini müxtəlif ölkələrə sərmayə qoyuluşları təşkil edir. Hansı ki, bunun da əksər hissəsi gizli yollarla, Azərbaycandakı əsl sahibin deyil, onun yaxın adamlarının vasitəsilə həyata keçirilir. Bu gün Şərqi Avropa, Mərkəzi Asiya, elə qonşu Gürcüstanda Azərbaycan kapitalı ilə qurulan yüzlərlə şirkət fəaliyyət göstərir.

Onu da qeyd edək ki, vəsaitlərin Azərbaycandan kənara axmasının qarşısının alınması üçün müxtəlif üsulların tətbiq olunması təklif olunur. Belə üsullardan biri maliyyə amnistiyasının tətbiqidir. Dəfələrlə gündəmə gətirilən bu üsuldən bir çox ölkələrdə istifadə olunmaqdadır. O cümlədən qonşu Rusiyada böhran başladıqdan dərhal sonra elan olunmuş maliyyə amnistiyasının müddəti 2019-cu ilədək artırılıb.

Hazırda Azərbaycan iqtisadiyyatının ən böyük ehtiyacı maliyyə vəsaitlərinədir. Əksər xarici və yerli ekspertlər iqtisadiyyatın maliyyə ehtiyaclarının qarşılınması üçün əlavə mənbələrin tapılmasının son dərəcə zəruri olduğunu vurğulayırlar. İqtisadçı-ekspert Rəşad Həsənova görə, maliyyə təminatı Azərbaycan iqtisadiyyatının ən zəif həlqələrindən biridir: "Əgər söhbət iqtisadiyyatın şaxələndirilməsi, qeyri-neft sektorunun inkişafından gedirsə, bu istiqamətdə ən mühüm çatışmazlıq maliyyə təminatı sahəsindədir. 2014-cü ildən bank sistemində başlayan repressiya bu problemi daha da dərinləşdirib. Azərbaycanda faktiki olaraq, alternativ maliyyə mənbələrindən istifadə təcürübəsi də çox zəifdir. Qiymətli kağızlar bazarı demək olar ki, inkişaf etməyib, vənçur fondları yox səviyyəsindədir, etimad fondları yoxdur. Belə bir şəraitdə mövcud resurslardan səmərəli istifadə etmək lazımdır".

Ekspert deyir ki, 90-cı illərin əvvəllərindən etibarən Azərbaycanda kapital yığılı qeyri-bərabər formada baş verir: "Daha çox kapital olmaqqla-

Azərbaycanda maliyyə amnistiyası niyə olmadı?

Ekspert deyir ki, kənara çıxarılan pulların çox böyük hissəsi passiv formada saxlanılır



rın əlində cəmləşdi. Və kapitalın cəmləşməsi prosesi illeqal formada oldu: burada qeyri-qanuni biznes, korrupsiya kimi elementlər mühüm rol oynadı. Bu isə son nəticədə qeyri-qanuni vəsaitlərin müəyyən qrupların əlində cəmləşməsinə gətirib çıxarıb. Belə bir şəraitdə belə qruplar vəsaitlərin böyük hissəsini xaricdə saxlayırlar. Səhəri gün onların buradakı illeqal fəaliyyətlərinə təhlükə yaranarsa, araşdırma predmeti olarsa, o vəsaitlərlə öz gələcəklərini sığortalamaş olurlar. Bu vəziyyətdə həmin qrupların digər mənbələr hesabına gəlirlərinin çox olması o gəlirlərin iqtisadiyyata geri dönməsinin qarşısını almış olur".

R.Həsənovun sözlərinə görə, maliyyə amnistiyası əslində strateji yol xəritələrində milli iqtisadiyyatın şaxələndirilməsi prinsipləri çərçivəsində də nəzərdə tutulub: "Maliyyə amnistiyası elan etməklə ölkədə bu günə qədər əldə olunmuş gəlirlərin leqallaşmasına şərait yaradılır, leqallaşmış gəlirlərin iqtisadiyyata axını genişlənir, bunun üçün hüquqi baza formalaşdırılır. Bundan başqa, ən əsası isə dövlət gəlirləri artır. Amnistiyanın ilkin mərhələsində vəsaitlərin leqallaşması üçün hüquqi baza formalaşdırılmalıdır ki, əksəriyyəti məmur olan gəlir sahibləri vəsaitlərini götürə bilsinlər. Daha sonra həmin gəlirlərin iqtisadiyyatın müxtəlif sektorlarına yatırılması üçün təşviqədi mexanizmlər yaradılır. Düzdür, ölkədən kənara çıxarılan pulların böyük hissəsi, vətəndaşların cibindən oğurlanan pullardır. Lakin artıq olan olub, keçmişə araşdırmaq heç də həmişə uğurlu alınmır, xüsusilə çıxarılan vəsaitlərin geri qayta-

rılması baxımından. Bunun üçün ən yaxşı çıxış yolu amnistiyanın elan edilməsidir".

Ekspert deyir ki, kənara çıxarılan pulların çox böyük hissəsi passiv formada saxlanılır: "Ya banklara qoyurlar - hansı ki, xarici banklarda faiz dərəcələri çox aşağıdır. Ya da ən yaxşı halda daşınmaz əmlaka yatırılır ki, bu da ən passiv yatırım formasıdır. Xaricdə aktiv biznes fəaliyyəti ilə məşğul olub, vəsaitləri bu istiqamətə yatı-

ranlar çox azdır. Azərbaycan iqtisadiyyatında mənfəət norması yüksəkdir, işlənməmiş sahələr çoxdur. Yəni buraya qoyulan vəsaitləri çox tezliklə geri götürmək mümkündür. O passiv vəsaitlərin ölkə iqtisadiyyatına cəlb olunmasının ən yaxşı üsulu isə maliyyə amnistiyasıdır. Çox təəssüflər olsun ki, bu məsələ hələ ki reallaşmır".

□ **Dünya SAKIT, "Yeni Müsavat"**



Şok qətlər: biri anasını, o biri öncə qonağını, sonra özünü öldürdü

Fevralın 25-də Qaradağ rayonunun Ələt qəsəbəsində yaşayan Cəmil İslamov münafişə zəminində anası Zərnişan Allahveron qızını döyüb. Aldığı xəsarətlərlə xəstəxanaya yerləşdirilən Z.İslamova fevralın 26-da orada ölüb. Qaradağ RPİ 11-ci PB əməkdaşlarının keçirdikləri əməliyyat tədbirləri nəticəsində C.İslamov saxlanılıb.

Faktla əlaqədar rayon prokurorluğu tərəfindən Cinayət Məcəlləsinin 120-ci (qəsdən adam öldürmə) maddəsi ilə cinayət işi başlanıb.

Bundan başqa, fevralın 25-də Daşkəsən rayonunun Əhmədli kənd sakini Mahizər Cəfərova evində münafişə zəminində Gəncə şəhər sakini Qorxmaz Bağirov tərəfindən qətlə yetirilib. Fevralın 26-da Q.Bağirov Kəpəz rayonunun Məhsəti qəsəbəsindəki evinin həyətidə özünü asıb. Araşdırma aparılır.

Azərbaycan, Rusiya və Ermənistanda prezident seçkilərinə az qaldı. Martın 18-də Rusiyada, aprelin 11-də isə Azərbaycanda seçkidir. Sabah - martın 1-də isə işğalçı Ermənistanın parlamentində yeni prezidentin seçkisi ilə bağlı səsvermə olacaq. Möcüzə baş verməyə, hakim rejimin namizədi, Böyük Britaniyadakı səfir və iş adamı Armen Sərkisyan elə birinci turda qalib gələcək.

Regionun və dünyanın əsas diqqəti isə bəlli səbəblərdən Rusiyadakı seçkilərə yönəlikdir. Burada da möcüzə qeydə alınmasa, martın 18-də indiki prezident Vladimir Putin siyasi hakimiyyətinin ömrünü daha 6 il uzadacaq. Ancaq belə görünür ki, bu, Putin üçün gözləndiyi qədər asan və başağrısız olmağa da bilər. Ən əvvəl o səbəbə ki, xüsusən Qərb, ABŞ daha 6 il onunla işləməkdə maraqlı deyil. Putin Rusiyası postsovet məkanı, Yaxın Şərq regionu, hətta Avropa üçün təhlükəli dövlət hesab edildiyi üçün.

Bu üzündən bəzi politoloqlar Qərbdən V.Putinə ictimai rəyə təsir edə biləcək qəfil seçki sürprizləri də istisna etmirlər. O sırada Rusiya prezidentinin səlahiyyətli nümayəndəsi, İctimai Palatanın üzvü, politoloq Sergey Markov iddia edir ki, martın 18-də Vladimir Putinin yenidən prezident seçilməsini əngəlləmək üçün Donbasda (Ukrayna) yaxın günlərdə müharibə başlaya bilər. Bu haqda o, özünün facebook səhifəsində yazıb (publika.az).

"Kiyev hakimiyyətinin nəzarətində olan KİV-lər Rusiya qoşunlarının müdaxiləsi ehtimalının yüksək olduğu və Rusiyanın hücumuna cavab vermək zərurəti barədə təbliğat kampaniyasına başlayıblar. Bu, ehtimal etməyə imkan verir ki, Kiyev yaxın günlərdə genişmiqyaslı təxribat hazırlayır. Aydındır ki, Rusiyada prezident seçkiləri ərəfəsində yeni müharibənin əsas məqsədi seçkilərə təsir etməkdir" - politoloq qeyd edib.

Markov Ukrayna Silahlı Qüvvələrinin əsas zərbə istiqamətləri kimi Donetsk, Luqansk və Qorlovka şəhərlərinin adlarını çəkib. "Yüzlərlə insan həlak olacaq. Bundan sonra Ukrayna əməliyyatları dayandırılacaq. Və Rusiya əhalisinin reaksiyasını gözləyəcəklər. Nəticədə, Rusiya çox çətin vəziyyətdə olacaq. Bəyanatları kifayətlənmək lazımdır? O halda Putinin Donbasdakı rusları qorumaqda qabiliyyətsiz olduğu bildiriləcək və prezident seçkiləri ərəfəsində onun reytinginin kəskin düşməsi başlanacaq", - deyərək Markov əlavə edib.

Yada saraq ki, martın 18-də həm də Kırımın Rusiya tərəfindən ilhaqının rəsmiləşdirilməsinin 4-cü ildönümüdür. Görünür, Moskva bu tarixi də təsadüfi seçməyib. Ukraynanın Xarici İşlər Nazirliyi isə bu arada Kırımda prezident seçkilərinin keçirilməsinə qarşı etirazla Rusiyanın Xarici İşlər Nazirliyinə nota göndərmişdir.

Maraqlıdır ki, Rusiyanın səltəlliti Ermənistanda da Qərbin, ABŞ-ın mümkün seçki sürprizlərindən dolayı təlaş baş qaldırır. Məsələn, erməni hərbi



Qərbin seçki sürpriz(lər)i - Bakı üçün də kritik gözlənti

Putinin yaxın adamından sensasion iddia: "Seçki ərəfəsi müharibə başlaya bilər"; səsvermə günü yaxınlaşdıqca İrəvan və Moskvada narahatlıq artır; Rusiya nəşri: "Ermənistan Amerika ilə bağlı taleyüklü səhvə yol verə bilər..."

ekspert Ayk Naapetyan "Sputnik Ermənistan"a müsahibəsində Markovdan da uzağa gedərək deyib ki, amerikalılar Rusiya rəhbərliyinə qarşı bu ölkə sərhədləri boyunca konflikt nöqtələrini qızıdıraraq, baş ağrısı yaratmağa cəhd edə bilər (axar.az).

Onun iddiasına görə, Qarabağda da situasiyanın gərginləşdirilməsi Putinə amerikalılar tərəfindən seçkiqabağı və ya sonrası üçün hazırlanan sürpriz ola bilər: "Ermənistan prezidenti dəfələrlə bəyan edib ki, yeni müharibə şəraitində Ermənistan Qarabağla hərbi ittifaq haqqında müqavilə imzalayacaq və ona hərbi yardım edəcək. Başqa sözlə, İrəvan da konflikt tərəfi olacaq. Kollektiv Təhlükəsizlik Müqaviləsi Təşkilatının üzvü olan İrəvan KTMT-nin yardımını tam şəkildə istəmək haqqına sahibdir. Azərbaycan tərəfindən konfliktə Türkiyə qarşır. Türkiyənin arxasında isə aydındır ki, NATO dayanır. İndi məsələ odur ki, güc mərkəzləri genişmiqyaslı konfliktə hazırdırlarmı?"

Bu kimi kritik gözlənti və iddialar söz yox ki, Bakının məxsusi diqqətli olmasını dikte edir. Həm də o səbəbə ki, Azərbaycanın özündə də seçki yaxınlaşır. Lakin Rusiya və onun işğal ortağı Ermənistandan fərqli olaraq Azərbaycan balanslı xarici siyasət yürüdü, İrəvan və Moskvadan fərqli olaraq, Qərbin, Amerikanın bölgədəki maraqlarına təhlükə kəsb etmir. Bakı həmçinin Moskva və İrəvan kimi yaxın qonşulara (Azərbaycan, Gürcüstan, Ukrayna, Moldova) qarşı işğalçılıq siya-

səti apararaq, Qərbin buradakı təhlükəsizlik maraqlarına təhdid də yaratmışdır.

Əksinə, Azərbaycan iri enerji və nəqliyyat layihələrində açar ölkə kimi həm bölgənin, həm də Qərb (Avropa) ölkələrinin Moskvadan enerji (siyasi) asılılığını azaltmağa kömək edir. Hazırda inşa edilməkdə olan və 2020-ci ildə tam istismara veriləcək, "Şahdəniz -2" qazını Avropa bazarına çatdıracaq Cənub Qaz Dəhlizi də eyni məqsədə xidmət edir.

Ermənistan isə rus hərbi bazaları ilə birgə bölgədə bilavasitə Kremlin maraqlarının əsas təminatçısı və ötürücüsüdür. Eyni zamanda qonşulara - Azərbaycana və sırf qərbyönlü kurs yürüdü Gürcüstana real təhlükə mənbəyidir. Təsadüfi deyil ki, Rusiyaya qarşı ABŞ-ın silah sanksiyalarından ən çox qorxuya düşən Ermənistandır. Nədən ki, Rusiyadan savayı hansısa başqa ölkədən silah-sursat almaq iqtidarına deyil - həm maliyyə imkanını yoxdur (Rusiya silahı işğalçıya dünyada ən ucuz qiymətə satır), həm də Moskva qoymaz.

Bu mənada Qərbin, ABŞ-ın Rusiyaya, onun regiondakı əsas əlaltısı və hərbi qalası Ermənistanına hansısa seçki və ya seçkisonrası neqativ sürpriz(lər) olacağına belə, bu, Azərbaycan üçün, Gürcüstan üçün daha çox "anti-sürpriz" anlamında ola bilər. Bütün hallarda Bakı seçki ətrafında gedən prosesləri diqqətdə saxlamaq zərurətdir. Çünki söhbət həm də Qarabağda vəziyyətin hansı məcrada inkişaf tapacağından və yeni müharibə ehtimalından gəlir. Artıq kritik bir

dönəmə daxil olmuşuq.

Bu arada Rusiyanın nüfuzlu Rosbalt.ru nəşrində "ABŞ Rusiya-Ermənistan dostluğunu "sındıra" biləcəkmə?" sərlövhəli məqalə dərc olunub. "Yeni Müsavat"ın məlumatına görə, məqalədə deyilir: "ABŞ artıq Ermənistanı Rusiyadan silah almağa görə sanksiyaların tətbiq oluna biləcəyi haqda xəbərdar edib... Amerikanlar bütün hallarda Ermənistanı siyasi təzyiq edəcək, maliyyə köməyini azaldacaq və ya ondan imtina edəcək və ya. Yekunda İrəvan hər necə olmasa, Moskva ilə merkantil dostluğun tellərini zəiflətməli və özünə alternativ silah tədarükünü axtarmalı olacaq. Bunu eləmək isə elə də asan deyil - Ermənistanın kiçik büdcə vəsaitləri, bu ölkə ərazisindəki Rusiya hərbi bazalarının varlığı, KTMT-yə üzvlük və Qarabağ məsələsi nəzərə alınarsa".

ABŞ-Rusiya qarşılıqlı anlaşmasının daha da kəskinləşəcəyini proqnoz edən nəşr daha sonra yazıb ki, bu qarşılıqlı anlaşma birmənalı olaraq amerikalı kurs götürməmiş iri və xırda dövlətlərə təsirsiz ötürülməyəcək. "İrəvan bu zaman çox kobud, tələyüklü səhv buraxa bilər. Sual da budur ki, bu situasiyada o, kimdən daha çox qorxur və kimi daha çox "sağa" bilər - Rusiyani, yoxsa ABŞ-ı? Ancaq bu sual öz arxasında başqa "qorxulular" - Azərbaycan və Türkiyəni də dartıb gətirir", - deyərək Rosbalt.ru işğalçı Ermənistanın qəliz durumuna işarə ilə əlavə edib...

☐ "Yeni Müsavat"ın analitik xidməti

"Onları doğru yola gətirin"

Əli Həsənov: "Hazırda xaricdə azərbaycanlı, müsəlman adına ləkə gətirən təmsilçilər də var"

Avropa Azərbaycanlılarının Amsterdama keçirilən toplantısında Prezident Administrasiyasının İctimai-siyasi şöbəsinin rəhbəri, prezidentin köməkçisi Əli Həsənov çıxış edərək bildirib ki, hazırda Azərbaycanın qarşısında dayanan əsas vəzifə bütün ağırlıqlarımızı olduğu kimi dünya ictimaiyyətinə çatdırmaqdır.



Musavat.com xəbər verir ki, Ə.Həsənovun sözlərinə görə, erməni qonşuların xislətini, cinayətkar erməni siyasətini dünyaya çatdırmaq Azərbaycan cəmiyyətinin, siyasi elitanının, həm də xaricdə Azərbaycanı təmsil edən soydaşlarımızın vəzifəsidir: "Ermənilər uzun illər dünyada anti-Azərbaycan yuvaları qurublar. Bu yuvalara müxtəlif vasitələrlə, xarici ölkələrin KİV-lərini, jurnalistlərini cəlb ediblər. Erməni lobbisinin dəstəyi ilə xaricdə fəaliyyət göstərən qeyri-hökumət təşkilatları da bu istiqamətdə dəstək verirlər. Dünyada anti-Azərbaycan koalisiyası çox güclüdür. Bu böyük güc qarşısında diaspora böyük mübarizə aparmı. Çox çətin işdir".

Ə.Həsənov eyni zamanda bildirib ki, hazırda Ermənistan imkanlı, harınlamış ermənilər hesabına fondlar yaradır və "Arsaxı tanıdaq" aksiyası keçirirlər. PA rəsmisinin sözlərinə görə, onlar ən məşhur insanları Ermənistanla, Dağlıq Qarabağla aparırlar. Məqsəd isə guya Qarabağda formalaşmış bir erməni cəmiyyəti olduğunu göstərmək, azərbaycanlıların isə burada qırğın törətmək istedikləri ilə bağlı cəfəngiyyəti yaymaqdır. Bu cür yalanlara qarşı birgə mübarizənin vacibliyini vurğulayan çıxışçı faciələrimizin ildönümü ilə bağlı tədbirlərin keçirilməsində önəmli qabardır: "Dünya ermənilərin həqiqi simasını aydın etməyincə biz bu aksiyaları həyata keçirməli, dünyaya bunu yaymalıyıq. Diaspora komitələrinin fəaliyyəti güclüdür. Hər bir azərbaycanlı fədakarçasına bu işləri görməlidir".

Ə.Həsənov bu məsələdə medianın gücünə də toxunub. O deyib ki, bu güclü Azərbaycan dövlətçiliyinin inkişafı, milli ideyaların təbliğini həyata keçirməliyik. Medianın ən yaxşı ordu, ən yaxşı vətəndaş, ən yaxşı qəhrəmanlıq nümunələrini təbliğ etməsinin vacibliyinə toxunan PA rəsmisi xaricdə yaşayan hər bir azərbaycanlı üçün bu informasiyaların təbliğat vasitəsi olduğunu vurğulayıb: "Almaniya sonradan köçən azərbaycanlı da bizim üçün əzizdir, vaxtilə Azərbaycanda yaşayıb, sonra İsrailə köçən yehudi də, Amerikada təhsil alıb, sonra orada yaşayan gənc də. Hamınızdan gözləntilərimiz var. Çiyinizizi bu yükün altına verməlisiniz. On illərdir dünyada yayılan erməni xislətinə, xarici ölkə vətəndaşlarının, vergi ödəyicilərinin haqqını sömürərək, yaşayan ermənilərin anti-insani təbliğatına qarşı çıxış etməlisiniz. Bir insanın gücünün ölçüsü onun iradəsidir. Biz milli iradəmizlə güclü ola, qalib gələrik. Biz xaricdə yaşayan azərbaycanlılara inanırıq, güvənirik".

PA rəsmisi eyni zamanda vurğulayıb ki, hazırda xaricdə azərbaycanlı, müsəlman adına ləkə gətirən təmsilçilər də var. Qurultay iştirakçılarna müraciət edən Ə.Həsənov "onları da təcrid etməyin, sıralarınıza dəvət edin" dedi: "Onlara başa salın, yanlış olduqlarını anladın. Onları doğru yola gətirin. Bu adamların bəziləri Azərbaycanın dövlət simvollarına sayğısızlıq edir. Təsəvvür edin ki, illərdir Azərbaycanda yaşayan hansısa bir holland vətəndaşı Hollandiyanın dövlət simvollarını layiq olmayan yerə atır. Siz elə şərait yaradın ki, ən azından sizi görəndə xəcalət çəksinlər. Bu xəcalət onların islah olunmasına yardım edəcək".

2018-ci ilin Azərbaycanın tarixində mühüm olduğunu xatırladan Ə.Həsənov seçki illində xaricdə yaşayan azərbaycanlıları da fəal olmağa çağırıb.

☐ Musavat.com



Oz yanından təəssübkeşlik, yoxsa çörək-su məsələsi?

Samir SARI

Əgər bu saat durub yazsam ki, Yaponiya pis dövlətdir, aqressivdir, dünyanı qarışdırır, başqa ölkələrə barmaq eləyir, qan tökür, baş kəsir, uzağı, oxuculardan biri yazır ki, elə deyil axı, bəy.

Başqa biri də yazır ki, mənbə göstərin, link (bağlantı) paylaşın, oxuyaq, bilək, bəlkə doğrudan da elədir.

Amma heç kəs yazmaz ki, antiyapon müəllif, sən nədən qardaş yapon xalqını aşıqlayırsan, ona qarşı PR aparırsan, utanmırsanmı, kimə işləyirsən, Yaponiya dövlətini vurmaq sifarişini kimdən almısan və s.

Budur, illərdir Şimali Koreyadan pis-pis şeylər yazırlar, biz də götürüb yayırıq, yerə gələndə Kim sülaləsini söyürük, pis örnək kimi vaxtaşırı adını hallandırırıq, amma heç kim demir ki, siz Pxenyana qarşı qərəzlisiniz. Bəxtiyar Hacıyev gediş gözləri ilə görüb, gəlib, təəssüratlarını paylaşmasaydı, sona qədər də elə biləcəkdik ki, dünyanın ən qəddar istibdad rejimi Şimali Koreyadır.

Amma hazırda Bəxtiyarın yalançıları olaraq düşünürəm ki, heç də elə deyil, Kim Çen İnin adı çıxıb, papaq altında daha bəter müstəbidlər var, amma adlarını bilmirik.

Xüləs, söhbət dünya müstəbidlərindən getmir, təcili şəkildə qayıdaq mətləbin yanına.

Durub Qvatemalanı, Hondurası, Myanmanı pisləsəm, yenə heç kəsdən sərt təkpi gəlməz. Camaat heç fikir də verməz ki, nə yazmışam, bəlkə də inanırlar ki, düz yazıram, adları çəkilən dövlətlər gerçəkdən də pis dövlətlərdir.

Eyni şey dünya üzərindəki 200 (aşağı-yuxarı) dövlətdən 190-na aiddir. Onları söyməyə görə adamı söyməzlər.

Amma beş-altı dövlət var ki, vay, amandır, onların adını pisləyəndə, onlara qarşı bir ittiham səsləndirəndə, iddia irəli sürəndə, dərhal ortalıq qarışıq.

Yox, yox, heç də həmin dövlətlərin səfirlikləri, konsulluqları, nümayəndəlikləri və ya vətəndaşları işə qarışıq, etiraz bildirmir, təkzib tələb etmirlər, bunu bizimkilər, azərbaycanlılar edir.

Özü də bunlar o adamlardır ki, yanlarında Azərbaycan dövlətini pislə, qına, yerdən-yerə vur, səsləri çıxmaz, hətta "düz deyirsən" deyər, müvafiq status yazmırsansa "layk" işarəsi qoyarlar, amma ABŞ-a, Rusiyaya, İrana, Türkiyəyə bir söz deyə bilməzsən, qarşında azərbaycanlılardan ibarət xüsusi dəstə görərsən.

Onlar səni başqa dövlətlərin xüsusi xidmət orqanlarına işləməkdə, onlardan sifariş almaqda suçlayar, hətta "sübut da edərler".

Şəxsən mənim çalışdığım qəzeti ayrı-ayrı vaxtlarda "Qərbpərəst olmaq"da, "Rusiyaya rəğbət bəsləmək"de, "sionistlik"de, "pantürküzm"de, "Qumlu ağalara satılmaq"da ittiham ediblər.

Bildiyiniz kimi, bu, bir-birinə, yumşaq desək, dost olmayan dövlətlərə eyni vaxtda işləmək, eyni vaxtda rəğbət bəsləmək mümkün deyil. Heç bir kəşfiyyatçı bunu bacarmaz.

Belə söhbətlərə yekun vurmaq üçün ittiham edən tərəfə "yalançının atabaatasına lənət" deyər daşdan keçən arqumentlə də çıxış etmək olar, amma bu da balıqqulağı səviyyəsinə yuvarlanmaq deməkdir, yaraşmaz.

O gün Rusiya mediası ABŞ-ın Suriyada öldürdüyü muşdu rus hərbiçilərin qisasını "virtual şəkildə" almaq üçün bir dezinformasiya yayıb, guya ki, ruslar da 2 min ameriakl əsgəri öldürüblər. Başqa saytlar yazıb, biz də dedə-baba qaydası ilə kopi-past edib yaymışıq ki, oxucularımız görsün, dünyada belə söhbətlər də var.

İndi hər şey, xəbəri yazan rus mediası, xəbəri tərcümə edib yayan Azərbaycan mediası qalib bir kənarda, bəzi "Qərbpərəst dost"lar bizi qınayır, ittihamı ittihamla calayırlar. Sanasan, əkiz göydələnlərə yenice təyyarə çirpmişiq.

Adam mat qalır, axı siz niyə Trampdan artıq amerikan, Putindən yekə rus, Ruhanidən böyük iranlı, Ərdoğanın öte AKP-çi olursunuz? Çörəyiniz, suyunuz onlardan gəlir, yoxsa siz də "Azərbaycanın əbədi səadətini həmin qardaş ölkələr"ə bağlı olduğunuzu düşünürsünüz?

Öz ölkəniz, öz dövlətiniz, öz bayrağınız, öz sərhədiniz var, belə təəssübkeşsinizsə, öz dövlətinizin təəssübünü çəkin, daha 10 min kilometr o tərəfdəki dövlət üçün camaatla niyə dalaşırsınız?

Yox, çörəyiniz, suyunuz oralardan gəliyərsə, ta nə demək olar, nuş olsun, afiyət-şəkər olsun, s appetitom olsun, belə lap bon appetit olsun, amma çox həyəcanlanmayın, ürəyinizə salmayın, nəzərə alın ki, biz hamımız azərbaycanlıyıq, 1 milyon qaçqın-köçkünümüz var, 11 iqlim qurşağından 9-u bizdədir, üstəlik, neft kimi təbii sərvətimiz mövcuddur.

P.S. Yaponiya yaxşı dövlətdir, amma Rusiya və Amerika, mənə görə, yaxşı dövlətlər deyil.

Amerikanın Azərbaycandakı səfiri Robert Sekutanın 11 apreldə ölkəmizdə keçiriləcək növbədənə prezident seçkilərində ABŞ müşahidəçilərinin olub-olmayacağı barədə mətbuata verdiyi açıqlamada səsləndirdiyi bəzi fikirlər geniş müzakirələr doğurub. Səfirin bu açıqlamalarında sətiraltı mənalardan danışılır.

Sekuta Azərbaycandakı seçkilərdən danışarkən bu ilin mayında Misirdə keçiriləcək prezident seçkilərindən söz açıb. Bir sözlə, səfir daha çox Misir seçkilərinə fikirlərində yer ayırıb. **Sitat:** "Dövlət katibi Reks Tillersonun Misirdəki seçkilərlə bağlı fikirlərinə istinad etmək istəyirəm. O bildirib ki, ABŞ bütün ölkələrdə olduğu kimi, Misirdə də şəffaf və nəticəsinə inanıla bilən seçkilərin keçirilməsinin tərəfdarıdır. Elə bir seçkilər ki, orada hər bir vətəndaşa öz seçimini, öz mövqeyini ədalətlə və azad şəkildə ifadə etmək imkanı yaradılsın. Biz bu məqamlara diqqət yetirərək fikrimizi açıqlayacağıq".

ABŞ səfirinin nədən Azərbaycan və Misir seçkilərini müqayisə etdiyi bir sıra müəmmalar yaradıb. Səfir Azərbaycanın qonşuluğunda yerləşən Rusiyada martın 18-də prezident və aprelin 2-də təcavüzkar Ermənistanda keçiriləcək parlament seçkiləri sanki unudub. Ekspertlər hesab edirlər ki, Misir ABŞ-a daha yaxın ölkə olduğundan səfir bu ölkədəki may seçkilərinə toxunub. Ölkəsinin strateji tərəfdarı olan Azərbaycanı Sekutanın bir növ Afrika ölkəsi Misirə yanaşı qoyduğu qeyd olunur.

BAXCP sədrinin müavini, politoloq Elçin Mirzəbəyli səfirin fikirlərində hər hansı bir sətiraltı mənanın olduğunu düşünür: "ABŞ səfiri dövlət katibi Reks Tillersonun Misirə bağlı fikirlərini nümunə gətirməklə Ağ Evin bütövlükdə seçkilərə olan münasibətini açıqlayıb. Yeni ABŞ səfiri demək istəyib ki, dünyanın hansı ölkəsində keçirilməsindən asılı olmayaraq, Vaşinqtonun seçkilərlə bağlı vahid mövqeyi var. Reks Tillerson ABŞ səfirinin birbaşa rəhbəridir, Vaşinqtonun xarici siyasətinə görə məsuliyyət daşıyan şəxsdir. Robert Sekutanın öz rəhbərinin fikirlərindən tibət gətirməsi indiki halda belə qəbul olunmalıdır. Misirdə seçkilər martın 26-28-i aralığında keçiriləcək. Bu baxımdan Misirdə keçiriləcək seçkilərin diqqət mərkəzində olmasını bir neçə aspektdən şərh etmək olar. Öncə nəzərə almaq lazımdır ki, Misir ABŞ-ın ənənəvi müttəfiqidir və bu reallıq çox güman ki, hələ uzun müddət öz mövqəsinə qoruyub saxlayacaq. "Müsəlman qardaşları"nın iflası və hakimiyyətə hərbiçilərin yiyələnməsindən sonra bir çox ölkələr, ö cümlədən Birləşmiş Ştatların opponenti rolunda çıxış etməyə



ABŞ səfirinin seçki açıqlamalarının pərdəarxası

Elçin Mirzəbəyli: "ABŞ Misirdə seçkilərin ədalətli və şəffaf keçiriləcəyinə daha çox inanır, nəinki..."



cəhd göstərən dairələr Vaşinqtonun "öz övladlarını yediyini", demokratik dəyərləri müdafiə etmədiyini önə çəkməyə başladılar. Qeyd edim ki, Misirdə sonuncu seçki 2014-cü ildə, Məhəmməd Mursinin hərbiçilər tərəfindən devrilməsindən təxminən 10 ay sonra keçirilib. Həddən artıq az seçicinin qatıldığı seçkilərdə hərbi çevrilişin başında dayanan sabiq müdafiə naziri Əbdülfəttah Əs Sisi prezident seçilib. Mayda keçiriləcək seçki Misir üçün həm də hərbiçilərin hakimiyyəti demokratik yolla ötürmələri baxımından mühüm əhəmiyyət daşıyır. Bu proses ABŞ-ın diqqət mərkəzindədir və Vaşinqton üçün mühüm əhəmiyyət daşıyır. Reks Tillersonun açıqlaması ABŞ-ın müttəfiqi olan ölkəyə münasibətdə sərgilənən mövqedir. Digər tərəfdən, Misir Afrika qitəsində yerləşir deyərək bu ölkənin hüquqi sisteminin şübhə altına alın-

dəfələrlə pisdır. Həmçinin ABŞ səfirinin "boss"u Reks Tillerson bu iki ölkədə keçirilən seçkilərlə bağlı hər hansı bir fikir səsləndirməyib. Digər tərəfdən, ABŞ səfiri Ermənistanda keçirilən seçkiləri nümunə gətirə bilməzdi, çünki belə bir nümunənin Azərbaycanda qıcıq doğuracağını yaxşı bilir. Seçkilərlə bağlı Rusiyanın adının hallandırılması isə ən yaxşı halda sensasiya kimi qəbul oluna bilərdi. ABŞ yaxşı bilir ki, postsovet məkanında demokratik proseslərin arzuolunan həddə çatmasına mane olan səbəblərdən biri də Rusiyanın bu regionu daim təzyiq altında saxlaması və özünün yaratdığı münaqişələr vasitəsilə bölgəni öz təsir dairəsində saxlamaq niyyətidir. Qənaətimə görə, Birləşmiş Ştatlar Misirdə seçkilərin ədalətli və şəffaf keçiriləcəyinə daha çox inanır, nəinki Rusiyada, yaxud Rusiyanın forpostu olan Ermənistanda... ABŞ səfirinin gətirdiyi nümunədə müqayisə yoxdur. Səfir şərh vermir, sadəcə, konkret nümunə ilə ölkəsinin seçkilərlə bağlı prioritetlərini dilə gətirir. Bunu elə belə də qəbul etmək lazımdır. Misirin adı çəkiləndə nə olacaq ki? Misir dünyanın ən qədim mədəniyyətinə və dövlətçiliyə ənənələrinə malik olan dövlətlərdən biridir".

□ Cavansir ABBASLI, "Yeni Müsavat"

İslam dininə aid ayin və mərasimlərin xaricdə dini təhsil almış Azərbaycan Respublikasının vətəndaşı tərəfindən "Dini etiqad azadlığı haqqında" Qanunu ilə müəyyən edilmiş qaydada müvafiq icra hakimiyyəti orqanı ilə razılaşdırılmadan aparılması cinayət məsuliyyəti yaradacaq.

Bununla bağlı Cinayət Məcəlləsinə dəyişiklik edilir. Məcəllənin 168-1 (Dini təbliğat, dini ayin və mərasimlərin aparılması tələblərini pozma) maddəsinin 1-ci və 2-ci bəndlərində dəyişiklik edilir. Belə ki, İslam dininə aid ayin və mərasimlərin xaricdə dini təhsil almış Azərbaycan Respublikasının vətəndaşı tərəfindən "Dini etiqad azadlığı haqqında" Qanunu ilə müəyyən edilmiş qaydada müvafiq icra hakimiyyəti orqanı ilə razılaşdırılmadan aparılmasına görə 2 min manatdan 5 min manatadək miqdarda cərimə və ya bir ilədək müddətə azadlıqdan məhrum etmə ilə cəzalandırılır.

Dini mərkəz tərəfindən dəvət edilmiş din xadimləri istisna olmaqla, əcnəbi və ya vətəndaşlığı olmayan şəxs tərəfindən dini təbliğat aparılmasına görə 1 ildən 2 ilədək müddətə azadlıqdan məhrum etmə ilə cəzalandırılır.

Layihədə bildirilib ki, ötən il "Dini etiqad azadlığı haqqında" Qanunda edilən dəyişikliyi əsasən, dini mərkəz tərəfindən dəvət edilmiş din xadimləri istisna olmaqla, əcnəbi və vətəndaşlığı olmayan şəxslər tərəfindən dini təbliğat aparılması qadağandır. Habelə, xaricdə dini təhsil almış Azərbaycan vətəndaşları Qafqaz Müsəlmanlar İdarəsi tərəfindən müvafiq icra hakimiyyəti orqanı (Dini Qurumlarla İş üzrə Dövlət Komitəsi) ilə razılaşdırılmaqla İslam dininə aid ayin və mərasimlərin aparılmasına buraxıla bilərlər. Qanunun müvafiq maddələrinin pozulma-

Xaricdə təhsil alan dindarlara nəzarət artırılır-qanun sərtləşir

Əcnəbi və ya vətəndaşlığı olmayan şəxs dini təbliğat aparmasına görə 2 ilədək azadlıqdan məhrum etmə ilə cəzalandırılacaq



sına görə cinayət məsuliyyətinin nəzərdə tutulması təklif edilir.

Yada salaq ki, Milli Məclis 2015-ci ilin dekabrında "Dini etiqad azadlığı haqqında" Qanunu qəbul edib. Qanuna əsasən, İslam dininə aid ayin və mərasimlərin aparılması yalnız Azərbaycan Respublikasının vətəndaşları tərəfindən həyata keçirilə bilər. Xaricdə dini təhsil almış Azərbaycan Respublikasının vətəndaşlarına İslam dininə aid ayin və mərasimlər aparılması qadağandır. Eyni zamanda ibadətqahlardan kənar, ictimai yerlərdə dini şüarların və digər dini atributların (şəxsin üstündə gəzdirdiyi dini atributlar istisna olmaqla) nümayiş etdirilməsi qadağandır. Dini bayraqlar yalnız ibadətqahların, dini mərkəz və idarələrin qapalı yerlərində yerləşdirilə bilər.

Dini Komitədən bu günlərdə verilən rəsmi statistikaya görə, xaricdə dini təhsil alan azərbaycanlıların sayı 3 min nəfərdən çoxdur. Komitədən bildirmişdilər ki, xaricdə dini təhsil alan şəxslər əksər hallarda öz-özlərini doğrultmurlar. Amma o da

bildirilib ki, xaricdə dini təhsil alanlar arasında din xadimi kimi fəaliyyət göstərən də var: "Onlar müvafiq yoxlamalar və attestasiyadan keçib. Bu gün qanun imkan verir ki, zərurət olduqda xaricdə dini təhsil alanlardan və müvafiq yoxlamalardan keçdikdən sonra dini ayinlərin icrasında istifadə edilsin. Xaricdə dini təhsil alıb ölkədə dini ayinləri icra edənlərin sayı ələ çox deyil. Bu gün dini ayin icraçılarının əksəriyyəti Azərbaycanda dini təhsil almış şəxslərdir".

Görünən odur ki, hökumət bu sahədə müəyyən yumşalma və sistemləşmə yaratmağa çalışır. Çünki təcrübə göstərdi ki, xaricdə dini təhsil, ümumiyyətlə, təhsili qadağan etmək mümkün deyil. Digər tərəfdən, Azərbaycan təhsilin digər sahələrinə kimi dini təhsil sahəsində də ciddi problemlər var. Üstəlik, bu sahədə uzun illər rəsmi məhdudiyət olduğu üçün Azərbaycanda dini təhsil müəssisələri digər müəssisələrə nisbətən çox geri qalır. Bu səbəbdən də yerli kadrlar ilahiyatçı tələbatını hələ ödəyə bilmir.

□ "YM"

Casus şəbəkəsinin işi qapalı məhkəmədə

Orduya 1988-1990-cı illərdən sızan şəbəkə hansı cinayətlər törədib

"Casusluqda ittiham olunanlar müxtəlif şərhlərdə cinayət törədiblər. Onların bir qisminin cinayət işi məhkəməyə göndərilib, bir qismi də göndəriləcək". Bunu APA ya açıqlamasında hərbi prokuror Xanlar Vəliyev deyib.



O bildirib ki, cinayət törədənlərin hərbi hissələri fərqlidir. "Bu cinayətlər başqa-başqa yerlərdə törədilib. Hərbi hissələr fərqlidir. Müəyyən şəxslər haqqında istintaq davam edir. Biz düşünürük ki, Novruz bayramına qədər iş tam yekunlaşıb, məhkəməyə göndəriləcək".

Qeyd edək ki, 2017-ci il mayın 7-də Baş Prokurorluq, Müdafiə Nazirliyi, Daxili İşlər Nazirliyi və Dövlət Təhlükəsizliyi Xidmətinin yaydığı birgə bəyanatda Ermənistan Silahlı Qüvvələrinin kəşfiyyat və xüsusi xidmət orqanları tərəfindən Müdafiə Nazirliyinin Tərtər rayonu istiqamətində yerləşən bölmələrinə və yaşayış məntəqələrimizə qarşı genişmiqyaslı təxribat fəaliyyətinin həyata keçirilməsinin planlaşdırıldığı barədə əldə edilmiş məlumat əsasında aparılmış tədbirlər nəticəsində bir qrup hərbi qulluqçu və mülki şəxsin Azərbaycanın suverenliyi, ərazi toxunulmazlığı, dövlət təhlükəsizliyi və müdafiə qabiliyyəti zərərinə olaraq, düşmən kəşfiyyatçıları ilə məxfi əməkdaşlığa cəlb edildiyi, müxtəlif vaxtlarda maddi maraqların adına hərbi sirt təşkil edən məlumatları əldə etməklə düşmən tərəfinə ötürdüyü bildirilib.

Toplanmış materiallar əsasında dövlətə xəyanət və digər faktlar üzrə mayın 3-də Hərbi Prokurorluqda Cinayət Məcəlləsinin 274-cü maddəsi ilə cinayət işi başlanıb, hər üç qurumun əməkdaşlarından ibarət birgə istintaq-əməliyyat qrupu yaradılıb və ibtidai istintaq aparılır. Bildirilib ki, istintaq-əməliyyat tədbirləri nəticəsində düşmənin kəşfiyyat və xüsusi xidmət orqanlarının Bakı şəhərində ictimai yerlərdə həyata keçirməyi planlaşdırdıqları təxribat və terror fəaliyyətinin qarşısı alınıb, məxfi əməkdaşlığa cəlb olunmuş bir qrup hərbi qulluqçu və mülki şəxslər cinayət məsuliyyətinə cəlb edilərək barələrində həbs-qətimkan tədbiri seçilib.

"Casus şəbəkəsi ilə bağlı məlumatlar tərəfimizdən Müdafiə Nazirliyinə verilib. Bu əməliyyatı Müdafiə Nazirliyinin rəhbərliyi prezident İlham Əliyevin tapşırığı ilə həyata keçirdi". Bunu Dövlət Təhlükəsizliyi Xidmətinin (DTX) rəisi, general-leytenant Məhəmməd Quliyev Azərbaycan ordusunda bəzi hərbiçilərə qarşı keçirilən əməliyyatla bağlı açıqlama verərkən demişdi. DTX sədri əlavə etmişdi ki, Azərbaycanda digər dövlətlərin maraqları çoxdur və təbii ki, burada casuslar da var. "Biz onları zərərsizləşdiririk. Bunlar həyata keçirilən tədbirlərin nəticəsidir". DTX sədri məsələ ilə bağlı verdiyi başqa bir açıqlamada isə bildirib ki, casus şəbəkəsi ordumuza 1988-1990-cı illərdən sızıb. Səfər Əbiyevin əzəl olduğu dövrdə Azərbaycan ordusunda casus şəbəkəsinin niz-qol açması üçün müntəzib şəraitin olduğunu təsdiqləyən geniş yazılar "Yeni Müsavat"ın 2009-cu ilin iyununda işıq üzünə çıxan sayılarında da dərc olunub.

Daha bir maraqlı detal. Bu ifşadan bir ay sonra Azərbaycan prezidentinin hərbi məsələlər üzrə köməkçisi Vahid Əliyev vəzifəsindən uzaqlaşdırıldı. Ekspertlərin iddiasına görə, Vahid Əliyevin vəzifəsindən azad olunmasının arxasında "casus işi"nin də rolu olub. İstisna deyil ki, qapalı keçiriləcək işin gözlənilən məhkəmə prosesi zamanı yeni faktlar üzə çıxacaq

□ ORXAN, "Yeni Müsavat"

Tanınmış hakimin qardaşı oğlu yenidən həbs olundu

Konstitusiyaya Məhkəməsinin hakimi Südəbə Həsənovanın qardaşı oğlu indi də oğurluqda ittiham olunur

Adı "ekstazi işi"ndən ictimaiyyətə məlumd olan Yalçın Rəşid oğlu Həsənov yenidən gündəmədir. Xəzər rayonunun keçmiş prokuroru Rəşid Həsənovun oğlu olan Yalçın Həsənov 2008-ci ildə Türkiyədən Azərbaycana daşınan uyusdurucu - ekstazi işinə görə o dövrdə fəaliyyətdə olan Milli Təhlükəsizlik Nazirliyinin əməkdaşları tərəfindən həbs edilmişdi. Onunla bərabər mərhum xalq artisti İlham Quliyevanın oğlu Orxan Nədir, Bakı şəhərinin sabiq prokuroru Ədalət Mirsalamovun oğlu Mahir Mirsalamov və daha 11 nəfərin tutulmuşdular. Yada salaq ki, Rəşid Həsənov 2011-ci ildə əfv sərəncamı əsasında həbsdən azad edilib.

Yalçın Həsənovun adı bu dəfə Bakı sakini Mehriban Rəhmanovaya qarşı fırıldaqda hallanır. Milval.info-ya müraciət edən qadın bildirib ki, Yalçın Həsənov onun evini kirayə götürüb və evdəki bütün əşyaları



mənzil sahibbəsinin icazəsi olmadan satıb.

M.Rəhmanova deyib ki, Yalçın Həsənov mənzili kirayə götürərək özünü vəzifəli şəxsin qohumu kimi təqdim edib. Yalçın adlı şəxsə güvənib evini kirayə verən M.Rəhmanovanın sözlərinə görə, o, evdəki bütün əşyaları satıb, boş evdə "bomj" kimi yaşayıb: "İnternet saytlarına mənzilimi kirayə verməyimlə bağlı elan yerləşdirdim. 2017-ci il 23 de-

kabr tarixində mənzilimi 1979-cu il təvəllüdü Yalçın Rəşid oğlu Həsənov kirayəyə verdim. O, özünü keçmiş Ali Məhkəmədə və Ədliyyə Nazirliyində çalışan Südəbə Həsənovanın (S.Həsənova indi Konstitusiyaya Məhkəməsinin hakimidir. Bu linke bax: <http://www.constcourt.gov.az/cat/3> <http://www.constcourt.gov.az/cat/3>) qardaşı oğlu

kimi təqdim etdi. Bununla da mənim etimadımı qazandı. Mən fikirləşdim ki, ölkədə belə yüksək və etibarlı hüquq sahəsində çalışan şəxsin qohumu da etibarlı biri olmalıdır. Əks təqdirdə, belə insanlar yüksək vəzifələrdə çalışmazdılar. Buna görə də, mən mənzilimi sonradan cinayətkar çıxan şəxsə verdim. Yalçın Həsənov məni əmin etdi ki, mənzilimdə həyat yoldaşı ilə uzun müddət yaşayacaq, mən də evimi ona kirayə verdim. Onun sözlərinə əsasən, 2 övladı anası ilə yaşayır və yalnız həftəsonları mənzilə gələcəklər. Sonra isə biz müqavilə bağladım, o şəxsiyyət vəsiqəsini təqdim etdi, mən isə ona mənzilini açarını verdim. Bir ay ərzində mən "whatsapp" vasitəsilə onun xanımı Fira ilə əlaqə saxladım. Mənzil pulunu vermədilər, telefonlarını açmırdılar, daha sonra isə mənim nömrəmi qara siyahıya əlavə etdilər. 2018-ci il 25 yanvar tarixində mən bir neçə şahidlə mənzilimə daxil olub ev əşyalarının oğurlandığını gördüm. Polisə müraciət etdim. 2 gün sonra onu, yeni Yalçın Həsənovu mənim mənzilimdə həbs etdilər. O, son gündə həç nə olmamış kimi mənzildə yaşamağa davam edib. O, "bomj" kimi döşəmədə yatırmış. Çünki evdəki bütün əşyaları satıb".

Ev sahibəsi əlavə edib ki, Y. Həsənovun əvvəllər vəzifədə olmuş atası dəymiş ziyanı ödəyə-

nayət Məcəlləsinin oğurluq maddəsi ilə cinayət işi başlanıb". Daxili İşlər Nazirliyinin mətbuat xidmətindən virtualaz.org-a verilən məlumata görə, Y.Həsənov artıq saxlanılıb və Nəsimi Rayon Məhkəməsi tərəfindən barəsində həbs-qətimkan tədbiri seçilib.

□ E.HÜSEYNOV, "Yeni Müsavat"



Vərəmləmək qürur mənbəyi kimi

Zamin HACI
zaminhaci@gmail.com

"Arizi-qəmlər əlindən ürəyim şişmiş idi, Zənn edərdim edəcəkdir ona çarə ciyərim; Bəxti-mənhusimə bax, mən bu təmənnədə ikən Başladı şişməyə indi üzü qarə ciyərim".

(Sabir)

Dünnən qəzetdə tema gördüm, psixoloq yoldaşa birgə soyqırımı uşaqlara necə çatdırmağı araşdırmışdılar. Psixoloq haqlı olaraq qeyd edir ki, balaca uşaqlara ölüm-itim, faciə, qırğın, müharibə temalarında danışarkən, dərş keçərkən ehtiyatlı olmaq lazımdır. Müəyyən çərçivələri aşmaq uşaqların psixologiyasını zədələyər.

Öz həyat təcrübəmdən bunun doğru olduğunu bilərəm. Biz uşaq olanda sovet dərşliklərinə "Qanlı bazar günü" adlı bir tema soxuşdurulmuşdu. Çarın vaxtında kimlərsə Peterburqda qınblar və saire - indi bizim tarixə qəti dəxli olmayan, unudduğumuz əhvalatdır. Buz döyüşü, nə bilim, rus-yapon müharibələri-filan kimi. Sovet hökuməti Rusiya imperiyasının tarixinə aid hər cür zir-zibili bizim uşaq beynimizə dürtürdü. Sözləşmə, lap ağıni çıxarmışdılar. Təsəvvür edin, Xəzərdə faktiki dəniz qulduru olan, Bakı və Azərbaycanın başqa sahilboyu zolaqlarını talan etməklə, babalarımızı öldürməklə məşğul Stepan Razinin adını nəinki tarix kitabına salmış, hətta qəsəbəyə vermişdilər. Bunu xüsusən rusperəst-sovetsevərlər üçün yazdım. Hesab edin, Bakıda Sərkisyanın adına qəsəbə verilir - eyni şeydir.

Uzun sözün qısa, bax həmin "Qanlı bazar günü" əhvalatının yalnız adına görə mən böyüyənə qədər bazar günündən qorxurdum.

Ancaq indiki uşaqları soyqırım, faciə, qanlı günlərin adları ilə qorxutmaq bəlkə də mümkün deyildir. Elə dünnən internetdə bir video vardı, Türkiyə prezidenti hərbi formalı qız uşağına deyirdi ki, şəhid olsan səni bayrağa büküb basdıracağیق. Uşağın olsa-olsa 6 yaşı vardı.

Bir dəfə isə həyətdə balaca oğlumu qonşu, həmyaşıdı olan oğlanla qəribə oyun üstündə tutdum. Bunlar əllərinə balaca taxta parçası alıb növbə ilə bir-birinin boğazına sürtdürdülər. Maraqlandım, sən demə, Qurban bayramı mərasimini məşq edirmişlər! Öz ağıllarında tamaşaya qoyurmuşlar. Əlbəttə, uşağa bunun rəmzi əhvalat olduğunu deməklə iş aşmır axı. Uşaq üçün atanın oğlunun başını kəsməyə razı olması istənilən halda qorxuncdur, dəhşətlidir. Hara yozursan yoz, necə qələmə verirsən ver.

Vaqif Səmədoğlu "Yaşıl əynəkli adam" pyesində "tabutik", "meyit" oyuncaqları düzəldən tipi 1986-87-ci illərdə qələmə alanda peyğəmbərlik etmişdir. Uşağı 3 il bağçaya, 3 il isə məktəbə göndərirəm, bu 6 ildə ona rəsm dərşlərində hələ bir dəfə dağ, meşə, çay, göbələk, göy qurşağı, armud, nə bilim, pişik balası şəkli çəkdirən olmayıb. Bütün rəsm dərşləri ancaq faciələrimizin öyrədilməsindən ibarətdir. "Tank uşağın üstündən necə keçir, bu gün bunu çəkəcəyik", "Afərin, Mamedik, səndə albomun bir vərəqində daha çox meyit yerləşmişdir", "Uşaqlar, Tünüşbaladan örnək alın, görün o əsgərlərin qanını necə şoralandırıb axıdıbdır, qırmızı rəngdəki gözəlliyə baxın!" - təxminən bu cür.

Yeri gəlmişkən, qədim yunanlar öz müharibə, savaş qəhrəmanlarının heykəllərini... taxtadan düzəldirmişlər. Müdrikcəsinə. Çünki müəyyən zaman keçdikdən sonra həmin müharibə elədikləri şəhərlər və xalqlarla dost olarkən bu heykəllərə ehtiyac olmadığını, hətta bu heykəllərin müəyyən mənada zərərli olduğunu dərk edirdilər.

Ölümün romantik bir örtüklə bürüdülməsi təkcə saxta vətənpərvərlik, urapatritizm təbliğatında lazım olmur. Bəşər tarixində daha tragikomik əhvalatlar var. Misal üçün, bir vaxtlar vərəm xəstəliyinə tutulmaq bir növ ziyalılıq, aristokratlıq sayılmışdır. Vərəm xəstələrinin sifətinin ağarması, orqanizmin zəifliyi, öskürək və sair əlamətlər qürur mənbəyi imiş. Amerika yazıçısı Syuzan Zontaq "Xəstəlik metafora kimi" əssesində belə bir əhvalatdan bəhs edir: "Bir dəfə Bayron güzgüyə baxıb deyir ki, mən çox solğunam, kaş vərəmdən öləydim. Onun artıq vərəmə yoluxmuş dostu bunun səbəbini soruşur. Bayron deyir: - Çünki xanımlar bir-birinin sözünü kəsərək deyəcəklər: "Siz bir bu yazıq Bayrona baxın, görün o, ölüm ayağında necə maraqlı görünür".

Gələnlər il İran və İsrail arasında müharibə baş verə bilər. Bunu Yaxın Şərqdə baş verən hadisələri təhlil edən "The National Interest" in ekspertləri bildirlər. Müəlliflər qeyd edir ki, hazırda İran regionunda daha çox fəallıq nümayiş etdirir.

İslam İnqilab Mühafizəsi Korpusunun əsgərləri və İran hərbiçiləri Suriyadakı müharibədə iştirak edir. İran həmçinin Livan Hizbullahı dəstəkləyir. Qəzet yazır ki, əgər İran iraqılları, əfqanları, pakistanlıları və öz qüvvələrini İsrailə qarşı hücumlarda istifadə edərsə, gələnlər il İsrailə İran arasında müharibə ola bilər. Artıq İran və İsrail arasında fevral ayının ilk yarısında toqquşma baş verib.

Məqalənin müəllifləri xatırladırlar ki, İsrail ordusu öz ərazisində İranın bir pilotsuz uçuş aparatını atəşə tutaraq ələ keçirib. Bundan sonra İsrail tərəfi İran qüvvələrinə zərbə endirib. Buna cavab olaraq Suriyadakı raket əleyhinə müdafiə sistemi İsrailə məxsus F-16 vurub.

Ekspertlərin rəylərinə görə, hadisələrin gərginliyinin artması istiqamətində inkişafı bu şəkildə davam edərsə, İranla İsrail arasında 2019-cu ildə müharibə başlaya bilər.

"İsrailə qarşı təcavüz olarsa, İsrailin tərəfində yalnız ABŞ deyil, Rusiya da olacaq, - deyər Rusiyanın İsraildəki səfirinin müavini Leonid Frolov bildirib.

Göründüyü kimi, proseslər heç də xoşagəlməyən məcraya doğru yönəlir. Ekspertlər belə bir müharibənin yaşanacağı təqdirdə, bunun cənub qonşumuzun yerləşdiyi region və dünya üçün ciddi fəsadlarının olacağını deyirlər. Azərbaycanın da çətin seçim qarşısında qalacağı vurğulanır.

"Sivilizasiyalar və konfliktlər" Analitik Mərkəzinin rəhbəri Əhəd Məmmədli müharibənin olacağına inanmır: "İran-İsrail və ya İran-ABŞ müharibəsi heç vaxt olan deyil. 1979-cu ildən bu cür xəbərlər yayılır və heç vaxt da doğrulmur. Əksinə, ABŞ Əfqanıstan və İraqı işğal edəndə İranla eyni tərəfdə vuruşurdu. ABŞ-in sayəsində İraq tam İranın nəzarətinə keçdi. Ortaya sual çıxır, bu cür düşmənçilik olar? İran əsrlərdi Qərb dünyasına lazım olub. Çünki İranın güclü dövlət kimi varlığı İslam dünyasında Qərb üçün "parçala hökəmlərlik et" siyasətinin davam etməsidir. İran həmişə Qərbə və Rusiyaya Türkiyəyə qarşı lazım olub və ələlxüsus indi lazımdır. Ona görə hansısa İsrail-İran və ya ABŞ-İran müharibələri



İran müharibəsi ehtimalı: blef, yoxsa real təhlükə...

Əhəd Məmmədli: "1979-cu ildən bu cür xəbərlər yayılır və heç vaxt da doğrulmur"

gözləmirəm. Rus diplomatının dediklərini də o qədər ciddiyyə alınmasının tərəfdarı deyiləm. Görünür, israililərə yarımaq üçün bu sözləri deyib. Rusiya heç vaxt İsrailə görə İranla müharibə etməz. Müəyyən qədər güclü İranın mövcudluğu Rusiyaya da lazımdır. Azərbaycan bu məsələdə istənilən halda neytral qalmalıdır və qardaş Türkiyə ilə birgə addımlamalıdır. İran bizimlə həmsərhəd dövlətdir və əsrlərdi bu ölkə ilə bağlılığımız var. Üstəlik İrandakı 40 milyon soydaşlarımızın da taleyinə biganə qalmamalıyıq. Başımıza faciələrin gəlməməsi üçün və ərazimizə kənarından hər hansı hərbi təcavüzə məruz qalmamağımız üçün bizə güclü müttəfiq lazımdır. Ona görə Türkiyə hərbi bazaların Azərbaycanda yerləşdirilməsi artıq bir zərurətə çevrilib".

Politoloq Elşən Mustafayev müharibə olarsa, İranın uğursuzluğuyla üzleşəcəyini düşünür: "İran və İsrail arasında olan münasibətlər həmişə çox gərgin olub. Bir-birlərinə qarşı bəyanatları, hədələri, təhdidləri də çox eşitmişik. Amma hələ ki münasibətlər bundan o yana getməyib. Yaxın Şərq regionunda olan dövlətlərin bir çoxunun İsrailə münasibətləri müxtəlif səviyyələrdə yaxşı deyil. Hətta bu da onları birgə fəalliyət göstərməsinə yardım etmir. Həmin dövlətlərin bir çoxunun ABŞ-la yaxşı, İranla isə problemləri var ki, o da İsrailə qarşı İranın ətrafında toplanmağa mane olur. Lakin bu dövlətlərin içində

müəyyən güclər var ki, İran onlarla rahat dil tapıb işləyir, hətta dəstəkləyir. Livanda Hizbullahla, İraqda, Əfqanıstanda, Pakistanda, şiə liderlərinin bir çoxu ilə rahat anlaşa bilirlər. Amma İsrailə qarşı hərbi əməliyyatlara başlamaq uğursuzluqla nəticələnə bilər. Çünki bu halda hədəf İran olacaq, cavablar da birbaşa İrana veriləcək. Heç kime sırr deyil ki, İsrail yarandığı gündən bu yana ABŞ və Qərb dünyası tərəfindən dəstəklənib, təhlükəsizliyi qorunub. Məhz belə olduğu üçün də İndiyə qədər olan müharibələrdə İsrail üzərində qələbə qazanılmayıb, əksinə, udulub. Belə bir situasiyada bunları göz önündə alıb savaş başlanarsa, birincisi, region bir-birinə qarışar, ikincisi, bu savaş başlayınlar uduzurlar. Baxmayaraq ki, İran sanksiyalarla üz-üzədir, bəzi iğtişəşləri nəzərə almasaq, regionda az saylı sabitlik olan dövlətlərdən biridir. Savaş səbəbilə sabitlik pozulacağı halda nəticədən asılı olmayaraq, İran Suriya və İraqın vəziyyətinə düşə bilər, hətta onlardan bir az da irəlidi ola bilər. Bu səbəbdən hesab edirik ki indiki vəziyyətdə İran hakimiyyəti düşünülmemiş addımlar atmaqla vəziyyətlərinin ağırlaşmasına getməz. Rusiya və ABŞ-in real olaraq demək olar ki, ortaq dostları olmayıb. Həm strateji cəhətdən, həm də yaxınlıq səbəbilə Rusiya üçün İran daha vacibdir. Çünki ABŞ-in düşmənidir, ortaq maraqları və sərhədləri var. İsrailə isə

nə qədər jestlər etsə də, onu öz yanında görməyəcək. Bu səbəbdən hətta İran istəsə belə Rusiya nəticələri hesablamaq bildiyi və bunun planlarına xidmət etmədiyi üçün onu bu addımdan çəkindirməyə çalışacaq. Rusiyanın İsraildəki səfirinin müavini Leonid Frolovun "təcavüz olarsa Rusiya İsrailin yanında olacaq" sözləri normalda bir diplomatın deməli olduğu ifadələrdir. Yeni səfirin müavini durub deyər bilməz ki, təcavüzkar dəstəkləyəcəm. Deyənlər olarsa, yaranacaq vəziyyət Azərbaycana da təsir edə bilər. Söhbət bizim kimiinsə tərəfindən münasibəyyət qoşulacağımdan və ya dəstəkləməməizdən getmir. Qaynar nöqtələr yaranan ərazilərdən gələnlər təhlükə qaçınıqlar problemi və onlarla birgə ölkəyə daxil ola biləcək terrorçular olur. İranda milyonlarla soydaşımızın yaşadığını nəzərə alsaq, həmin insanların yerləşdirilməsini və müvəqqəti məskunlaşmalarını təşkil etmək üzərində olacaq. Həmçinin əgər sən sərhədlərində hər hansı qaynar nöqtələr yaranarsa, onun istisi də, qığılcımı üzərinə düşə bilər. Bu müharibənin olub-olmaması isə Azərbaycandan asılı deyil. Azərbaycandan asılı olan baş verəcəyi halda istənilən təhlükələri üzərindən yayındırmaqdır. İranla bizim həm su, həm də quru vasitəsilə böyük sərhədimiz var".

□ **Cavansir ABBASLI**
"Yeni Müsavat"

Gürcüstan prezidenti Giorgi Marqvelaşvili fevralın 26-da "Müstəqillikdən azadlığa-respublikanın 100 illiyi" kampaniyası çərçivəsində Marneulidə azərbaycanlı gənclər və ictimaiyyət nümayəndələri ilə görüşüb.

Bununla bağlı yayılan xəbərdə deyilir ki, görüşün gənc iştirakçılarından biri Giorgi Marqvelaşviliyə bu gün Azərbaycanda Xocalı soyqırımının 26-cı ildönümünün qeyd olunduğunu deyib, bununla bağlı görüşdə faciə qurbanlarının xatirəsinin bir dəqiqəlik sükutla yad edilməsini xahiş edib. Daha sonra xəbərdə belə bir ifadə var: "Xocalı soyqırımı qurbanlarının xatirəsi bir dəqiqəlik sükutla yad edilməyə də Qarabağla bağlı suala cavab verən prezident Gürcüstanın Azərbaycan və Ermənistan arasında mövcud münaqişə ilə bağlı vəziyyəti izlədiyini bildirdi". Beləliklə, faktiki olaraq Gürcüstan prezidenti Xocalı soyqırımı qurbanlarının xatirəsinin yad edilməsi təklifini qəbul etməyib.

Gürcüstanda yaşayan soydaşlarımızı öz sıralarında birləşdirən Borçalı Cəmiyyətinin sədri Zəlimxan Məmmədli "Yeni Müsavat" a açıqlamasında gürcü prezidentin bu cür davranışından təəsüfləndiklərini bildirdi: "Təbii ki, hər bir dövlətin öz yaşaması, öz milli maraqları var. Hər bir dövlətin özünün qonşu ölkələrlə siyasətini uzlaşdırmaq, mənəvi əldə etmə prinsipləri mövcuddur. Gürcüstan dövləti və hakimiyyəti də məsələlərə bu cür yanaşır. Təəssüf ki, Azərbaycanın bir çox həyati məsələlərdə ciddi dəstək verdiyi Gürcüstanın siyasi hakimiyyətində milli maraqlarımıza biganəlik var. Bu biganəlik get-gedə artır. Marqvelaşvili rəşadətli adamdır. Hökumətlə müəyyən dərəcədə ixtilafı bir vəziyyətdə fəaliyyət göstərir. Onun şəxsən özünün azərbaycanlılara və Azərbaycana normal münasibəti var. Görünür ki, o, hökumətdə ona qarşı hər an hücum etməyə hazır olanların əlinə hansısa bəhanələr verməməyi düşünüb. Ola bilsin hesab edib ki, oponentləri onu Ermənistanla münasibətləri korlamaqda suçlaya bilərlər. Amma şübhəsiz ki, hər bir halda gürcü prezident cəmi 26 il öncə baş

Gürcüstan prezidentindən Xocalı qurbanlarına laqeydlik

Zəlimxan Məmmədli: "Biz dövlət olaraq "Nə edək ki, Gürcüstan bizim düşmənimizlə düşmən, dostumuzla dost olsun" sualı ətrafında düşünməliyik"



Giorgi Marqvelaşvili

vermiş soyqırımda qətlə yetirilən insanların ruhuna hörmət olaraq onları yad etməli idi.

Biz bu hadisənin dramatikləşdirilməsini, soydaşlarımızın Gürcüstan hakimiyyətinə qarşı çevrilməsini istəmirik".

Z.Məmmədli qeyd etdi ki, Azərbaycanın dövlət olaraq görməli olduğu mühüm işlər var. Bunlar həyata keçirilsə, milli maraqlarımızın xeyrinə olar: "Gürcüstan bir dövlət olaraq milli maraqlarının sərhədlərini müəyyən edir. Ermənistan Gürcüstan üçün qonşu dövlətdir, Azərbaycan üçün isə təcavüzkar dövlətdir. Gürcüstan bir qonşusu Azərbaycana görə o biri qonşusu ilə düşmənçilik edəsi deyil. Gürcüstanın milli maraqlarının sərhədlərini bu dövlət özü müəyyən edir və qonşu dövlət olan Ermənistanla münasibətləri pozmaq istəmir. Təbii ki, hazırkı Gürcüstan hökumətinin

də müəyyən qədər rusofilik var, müəmmalı siyasi xətt, zehniyyət var. Bu zehniyyət xatəlidir. Amma biz dövlət olaraq "Nə edək ki, Gürcüstan bizim düşmənimizlə düşmən, dostumuzla dost olsun" sualı ətrafında düşünməli, bu suala cavab tapmalıyıq. Biz dövlət olaraq işimizi elə qurmaliyq ki, orada milli maraqlarımızı təmin edə bilək. Burada Azərbaycanın da dövlət olaraq üzərinə düşən işlər var. Azərbaycan Gürcüstanla münasibətlərdə sırf siyasi mahiyyətli məsələləri də önə çəkməlidir. Bu məsələləri qoya biləcək təşkilatlara ciddi dəstək verməlidir. Şəxsən mən cəsarətlə deyirəm ki, Borçalı Cəmiyyəti ilə iş elə qurula bilərdi ki, Gürcüstan parlamentində Xocalı soyqırımı məsələsini rəsmi gündəliyə gətirməyə nail ola bilərdik.

Xocalı soyqırımı insanlıq faciəsidir və bunu erməni-rus

hərbi birləşmələri həyata keçirib. Biz bunu hər yerdə deyirik. Lakin özümüz dövlət olaraq bu dəhşətli hadisəni soyqırım olaraq rəsmi şəkildə, ayrıca qanun şəklində qəbul etməmişik. Azərbaycan Milli Məclisi Xocalı faciəsi ilə bağlı bəyanat verib. Dövlət və hökumət rəsmiləri çıxışlarında Xocalıda soyqırımın həyata keçirildiyini dəfələrlə bəyan ediblər və edirlər. Lakin bütün bunlar Milli Məclisin Xocalı soyqırımı haqqında ayrıca qanun qəbul etməsini əvəz eləmir. Biz gərək indiye qədər belə bir qanun qəbul etmiş olaydıq. Bunu etmiş olsaydıq, Gürcüstan prezidenti məsələyə bizi mayus edən şəkildə yanaşmaya bilərdi. Bizim də daha çox hüquqi əsasımız olardı ki, qonşu dövlətin rəhbərindən Azərbaycanın qəbul etdiyi Xocalı soyqırımı haqqında qanuna hörmət etməsini tələb edə bilək. Azərbaycan belə bir qanun qəbul etsə Gürcüstanın həтта parlamentində də Xocalı soyqırımı qurbanlarının xatirəsinin bir dəqiqəlik sükutla yad edilməsinə nail olmaq mümkündür".

Politoloq Elxan Şahinoğlu isə hesab edir ki, Gürcüstan prezidenti Xocalı soyqırımının qurbanlarını anmaq istəməyibse onun Xocalı soyqırımı günü Gürcüstanın Marneuli rayonunda azərbaycanlı gənclərlə görüşünə ehtiyac yox idi. Xocalı soyqırımını bir dəqiqəlik sükutla yad etmək istəməyən prezident Marneuliyə səfər tarixini yanlış seçib.

□ **Etibar SEYİDAĞA,**
"Yeni Müsavat"

Fransa kanalından şok iddia: "Soyuducu rus muşdluları ilə doludu"

Rusiya şirkətlərindən birinin soyuducularında xurd-xəşil olmuş 150-dək muşdlu əsgərin meyiti saxlanılır

Rusiya vətəndaşlarını Suriyada muşdlu əsgər kimi xidmətə gəndərən özəl hərbi şirkətlərdən birinin rəhbəri "France 24" kanalına anonimlik şərti ilə sensasion müsahibə verib.

Virtualaz.org xəbər verir ki, həmin şəxs müsahibədə Rusiya vətəndaşlarının bu yaxınlarda Suriyada Amerika qüvvələri tərəfindən zərbəyə məruz qalaraq həlak olmasının ölkəsi üçün nə dərəcədə böyük bir rüsvayçılıq olmasından danışıq. "France 24" kanalının reportajı barədə "The Business Insider" nəşri məqalə dərc edib.

"Mənə hər həftə Suriyada muşdlu kimi döyüşmək üçün beş-altı nəfər müraciət edir. Bəziləri mənə zəng edirlər, bəziləri isə şəxsən görüşürlər"-həmin şəxs bildirir.

Muşdluların səfərbərliyi ilə məşğul olan şəxs bunu da deyib ki, özünün çalışdığı Yekaterinburq şəhərində hazırda yüzədək vətəndaş muşdlu əs-



gər kimi Suriyaya gətirmək istəyir. Amma onun sözlərinə görə, Amerika qüvvələri fevralın 7-də Suriyanın hökumət qoşunlarının hücum edən öncü dəstələrinə zərbə endirəndən bəri, Rusiya səfərbərləri arasında əhval-ruhiyyə bir qədər dəyişib. Axı bəzi məlumatlara görə, zərbəyə məruz qalmış hökumət qüvvələrinin sıralarında yüzlərlə Rusiya muşdlusu da həlak olub.

"İndi adamlar bu zərbəyə görə qisas almağın vacibliyindən danışırlar"-özəl hərbi şirkətin rəhbəri deyib.

Məqalədə deyilir ki, Suriyada müharibəyə yollanan rusiyalı muşdluların çox qəddar və təhlükəli şəraitlərlə görüşürlər. Orada onlara biznes və siyasi maraqlara görə qətlə törətmək əmr oluna bilər. Onlar ora yaxşı maaşa görə gedirlər, amma əksəriyyəti bu pulları görməyəcək.

"Əgər özəl şirkətlə hərbi xidmət barədə müqavilə imzalamınsa, deməli, özünü onlara pula satmışam. Şirkət sənədən istədiyi kimi istifadə edə bilər. Bəs sən öləndən sonra nə olacaq? Əgər sən tikə-tikə ölmünsə, onda necə olsun? Yaxşı halda meyitini evə göndərəcəklər. Pis halda elə orda basdıracaqlar. Əgər sən adamları öldürməklə və ya başqalarının biznes maraqlarını

nı qorumaqla pul qazanmağa hazırınsa, çox gözəl"-Fransa telekanalına anonimlik şərti ilə danışan rusiyalı deyib.

Həmin şəxs "France 24" kanalına deyib ki, amerikalıların son aviazərbəsi nəticəsində 210 rus öldürülüb. O deyib ki, rusiyalı muşdluların işini ağırlaşdırın əsas amil onların havadan Suriya və ya Rusiya aviasiyası tərəfindən dəstəklənməməsi olub.

Bəzi məlumatlara görə, fevralın 7-də baş vermiş döyüşdə yüzlərlə rusiyalı onları tank və BTR-ləri qoruya bilməyib.

ABŞ-ın hava zərbələri, artilleriyası və "Apache" helikopterləri Rusiya muşdlularının külünü göyə sovurub. Bu da deyilir ki, Rusiya muşdlularının anti-təyyarə silahları olmayıb. Havadan dəstəkləri olmadan, təyyarə vuran silahlarsız rusiyalı muşdluların Amerika tərəfindən təlimləndirilmiş qüvvələrlə necə döyüşə biləcəyi sual doğurur.

Lakin Rusiya nizami qo-

şunlarının kifayət qədər aviasiya qüvvəsi ola-ola muşdlu soydaşlarına dəstək verməməsi o demək deyil ki, onların ABŞ koalisiya qüvvələrinin hücumundan xəbərləri olmayıb.

"Washington Post" qəzetinin ötən həftə yazdığına görə, Kremlə yaxın oliqarx Sergey Priqojin rusiyalı muşdluların da iştirak etdiyi bu hücumu Kremlə icazə alıb-mış.

"Reuters" agentliyi bildirir ki, Amerika qüvvələri üzərinə hücum ABŞ-ın reaksiyasını yoxlamaq üçün edilib və göründüyü kimi, bu cavab Kremlin gözlədiyindən də sərt olub. Rusiyanın muşdlu əsgərlərdən istifadə etməsinin bir səbəbi də onun Suriyadakı əsl itkiləri gizlətmək niyyətidir.

Həmin hərbi emissar "France 24" kanalına deyib ki, Rusiya özəl hərbi şirkətlərindən birinin (çox güman ki, "Vagner" özəl hərbi şirkətindən söhbət gedir) soyuducularında xurd-xəşil olmuş 150-dək muşdlu əsgərin meyiti saxlanılır. O deyib ki, bu meyitləri ailələrinə versələr də, yalnız Rusiyada mart seçkisi keçiriləndən sonra verəcəklər.

"Biz hamımız bunun səbəbini bilirik. Bu ölümləri gizli saxlamaq problem olmamalıdır" - anonim müsahib deyib.

Bakı Apelyasiya Məhkəməsinə Milli Təhlükəsizlik Nazirliyinin Antiterror Mərkəzinin rəisi, general-mayor Elçin Quliyev və mərkəzin əməkdaşı, polkovnik Azər Mehdiyev barələrində olan hökmdən verilən apelyasiya şikayəti üzrə məhkəmə iclası davam edir. Hakim Sahibxan Mirzəyev sənədləri ilə keçirilən prosesdə Elçin Quliyev vəkil Ziyad Abbaszadə vəsatətlə çıxış edib və iclasın qapalı keçirilməsini istəyib. Məhkəmə vəsatəti təmin etməyib.

Elçin Quliyev həbs ediləndən sonra Eldar Mahmudova qarşı çıxan yeganə MTN generalıdır. Digər həbsdəki MTN-çilər barəsində məhkəmə prosesi qapalı keçirilsə də, Elçin Quliyev işi üzrə proses açıq keçirilir. Sonuncu prosesdə onun vəkil MTN-in 2013-cü ildə keçirdiyi "Şimal küləyi" və "Qərb qütbü" əməliyyatlarına ayrılan vəsaitlə bağlı Elçin Quliyevə ittiham verildiyini deyib. Bildirib ki, pulların ayrılması ilə bağlı və həmin sənədlərin məhv edilməsi barədə nazir Eldar Mahmudovun və nazir müavini Hilal Əsədovun əmri olub: "Bu işlə bağlı heç bir araşdırma aparılmadan Elçin Quliyevə 7 milyon 736 min 58 manat ittiham verilib. Xahiş edirik ki, bu məsələnin araşdırılması ilə bağlı ekspertiza təyin olunsun". **Elçin Quliyev isə bildirib ki, ondan heç kim hansı agentə nə qədər pul verdiyini soruşmayıb:** "Bu pulların verilməsi ilə bağlı maliyyə idarəsinin heç bir məlumat olmayıb, ola da bilməz. Çünki mənim səlahiyyətimdə olan agentimi heç kim tanımayıb. Mən agentlərimi rəhbər şəxslərə deyə bilərəm. Maliyyə idarəsinin arayışı əsasında bu məsələ araşdırılıb".

Eldar Mahmudova qarşı çıxan yeganə general yeni araşdırma tələb edir

Antiterror Mərkəzinin rəisi Elçin Quliyev MTN polkovniki Malik Mustafayev intihar etməsi barədə işin təzələnməsini istəyir



Elçin Quliyev bildirib ki, mərhum müavini, polkovnik İlqar Əliyev öz agenti olub: "Mən də onun agentlərini tanımamışam. Nazirin də, nazir müavininin də öz agenti olub. Heç birimizin agentini tanımamışam, bu iş məxfi saxlanılıb.

Mən heç bir dövlətin pulunu mənimsəməmişəm. Əgər bu qədər pulu mənimsəsəydim, villalanım, obyektlərim olardı. Bu gün banka borcum var". Məhkəmə bu vəsatəti də baxılmamış saxlayıb. Elçin Quliyev vəkilinin MTN polkovniki

Malik Mustafayev intihar etməsi barədə düzgün araşdırma aparılmamasını deyib, bununla bağlı mütəxəssisin rəy verməsini istəyib. Hakim bu vəsatəti də təmin etməyib.

E.Quliyevə verilən ittihamlardan biri də MTN polkovniki

Malik Mustafayev intihar həddinə çatdırılması ilə bağlıdır. E.Quliyev vəkil deyir ki, bu ölüm hadisəsi ilə bağlı düzgün araşdırma aparılmayıb: "Biz yenidən ekspertiza keçirilməsini istəyirik".

Yada salmaq ki, Milli Təhlükəsizlik Nazirliyinin polkovnik rütbəli əməkdaşı Malik Mustafayev 2014-cü ildə intihar edib. Onun qardaşı Mətləb Mustafayev mətbuata açıqlamalarında bildirib ki, qardaşı o dövrdə ATM rəisi olan Elçin Quliyevlə söhbətdən sonra intihar edib.

Sitat: "Qardaşım, 31 il MTN-də işləmiş, bu orqanın fəxri əməkdaşı, Qarabağ müharibəsi veteranı, 2011-ci ildən polkovnik rütbəsi daşıyan Mustafayev Malik Nəriman oğlu nazir Eldar Mahmudovun qəbuluna girərək, mənə qarşı aparılan bu kampaniyaya son qoymağı xahiş edib. Eldar Mahmudov isə ona bildirib ki, "sənin qardaşın Mövlən Şixəliyev, Elçin Quliyevin tələb etdiyi ifadələri verməyə, nəinki onu, sənənin bütün qohum-əqrəbanı həbs etdirəcəyəm".

Bunun nəticəsi də o oldu ki, 17 oktyabr 2014-cü il tarix-

də kiçik bacım Hübətəova İradə Nəriman qızının yaşadığı Binəqədi rayonu Rəsulzadə qəsəbəsindəki həyatə Elşən Murtuzovun rəhbərlik etdiyi 10 nəfərlik qara maskalı şəxslər daxil oldular. Onları avtomat gücünə həyatə çıxararaq, öz-özünü gətirdikləri narkotiki evə qoymaq istəsələr də, alınmadı. Evin altını üstünə çevirdilər və öz məqsədlərinə çatma bilmədən çıxıb getdilər. Qardaşım bu hərəkətlərdən sonra özünə gələ bilmədi. Qardaşım 1 noyabr 2014-cü ildə Elçin Quliyev qəbuluna getdi. Elçin Quliyev qardaşıma nə dedisə, 2 gün sonra öz yaşadığı həyatə özünü asaraq intihar etdi".

Mətləb Mustafayev qardaşının ölümündə Elçin Quliyevi, keçmiş nazir Eldar Mahmudovu və digər adını çəkdiyi MTN əməkdaşlarını görür.

Qeyd edək ki, E.Quliyev apelyasiya şikayətində Bakı Hərbi Məhkəməsinə çıxarılan hökmün ləğvini və ona bəraət verilməsini istəyib.

Q. E.HÜSEYNOV, "Yeni Müsavat"

Kürdlərin həbsdəki lideri buraxıldı - Saleh Müslim kimdir?

Praqada yaxalanan keçmiş PYD həmsədrü Türkiyəyə təhvil verilmədi



Dörd gün öncə Çexiyanın paytaxtı Praqada yaxalanan PYD/PKK-nın keçmiş həmsədrü Saleh Müslimi Türkiyəyə təhvil verilməyib və azadlığa buraxılıb. Türkiyə mediasının yazdığına görə, kürd separatçılarının ən tanınmış liderlərindən olan Saleh Müslim haqqında Türkiyə bu ayın 13-də qırmızı bülletenlə beynəlxalq axtarış verib. S.Müslim bu axtarış çərçivəsində saxlanılıb. Məlumatla görə, S.Müslim müvəqqəti saxlanılıb və çex məhkəməsinə göndərilib, məhkəmə isə Türkiyədən onu niyə axtarırsa verməsi barədə sənədlər istəyib.

Bununla belə, qeyd olunur ki, bu hələ Saleh Müslimin Türkiyəyə təhvil verilməyib və mənəsinə gəlmir.

Türkiyənin Saleh Müslimi geri ala bilməməsinin iki mü-

hüm səbəbi var. Bunlardan biri çex məhkəməsinin Saleh Müslimin terrorçu olduğuna qərar verib-verməyəcəyinin bilinməməsidir. Nədən ki, Türkiyə PYD-ni nə qədər PKK-nın Suri-

ya qanadı olduğunu irəli sürsə də və iddiasını inkar olunmaz faktlarla əsaslandırsa da, bu məsələdə beynəlxalq aləmin düşüncəsi yekdil deyil. Xüsusilə ABŞ PYD ilə PKK-nı bir-birindən ayırır, hətta Türkiyəyə PKK ilə mübarizə etmək üçün PYD-nin imkanlarından yararlanmağı məsləhət görür. Eyni şəkildə bir çox Avropa ölkələri də məsələyə ABŞ-la eyni mövqedən yanaşır. Çexiyanın isə PYD-PKK-ya nə cür münasibət bəsləməsi bəlli deyil. Belə vəziyyətdə Çexiya məhkəməsinin hansı arqumenti əsaslı sayacağı xeyli müəmmal görünür.

İkinci ən mühüm problem Türkiyə ilə Çexiya arasında cinayətkarları təhvil vermək haqqında hər hansı müqavilə yoxdur. Çexiya məhkəməsi Salih Müslimi təhvil vermək istəyə belə, bunu hansısa qanunvericilik aktı ilə əsaslandırmaqlıdır. Belə bir hüquqi zəmin olmadığından, Çexiya üzv olduğu Avropa İttifaqı vasitəsilə terrorçu-



nu təhvil verməlidir. Avropa İttifaqını formalaşdıran və onun loqomotivliyini edən Almaniya, Hollandiya, Fransa və s. kimi ölkələrin isə Türkiyə ilə münasibətləri çox da ürəkaçan deyil. Həmin ölkələrin Ankaranın tələblərinə müsbət cavab verəcəyi hələlik xeyli çətin görünür.

Bəzi ehtimallara görə, S.Müslim məsələsi Türkiyə ilə Avropa İttifaqı arasında yeni gərginlik yarada bilər.

Bəs Saleh Müslim əslində kimdir?

Saleh Müslim 1951-ci ildə Hələbdə dünyaya gəlib. Milliyyətçə kürd olan bu adam Suriyada böyüyüb başa çatıb. Suriyalı olsa da, onun mütəxəssis kimi formalaşmasında Türkiyə-

nin böyük zəhmətləri var. Belə ki, 1970-ci ildə İstanbulda yaşayan və təhsil alan S.Müslim 1977-ci ildə bu şəhərdə ali təhsilini tamamlayıb. İndiyədək Türkiyənin çörəyini yeyən bu adam peşəcə mühəndisdir.

Kürd təşkilatlarında fəallığı ilə daim seçilən S.Müslim 1998-ci ildə siyasətə ilk addımını atıb və Suriya Kürdüstan Demokrat Partiyasına (PYD) qoşulub. Təşkilatın həmsədrü olaraq fəaliyyət göstərib. S.Müslim öz separatçı davası boyu qurbanlar da verib. Məsələn O, 2013-ci ildə Tel Abyadda İŞİD-lə gedən mübarizədə oğlu Şervan Müslimi itirib. Müslimin kürd separatçıları arasında nüfuzunu bu hadisə daha da artı-

rib. S.Müslim Suriyada ən güclü kürd lideri kimi tanınır. Məlumatla görə, 2010-cu ildə İraqa qaçan S.Müslim 2011-ci ildə təkrar Suriyaya qayıdıb və vətəndaş müharibəsində əsas qərarverici liderlərdən biri olub. Türkiyədə təhsil aldığından Anadolu türkçəsini mükəmməl bilir və əksər hallarda mətbuata açıqlamalarını bu dildə verir.

2015-ci ildə S.Müslim xüsusi təyyarə ilə Türkiyəyə gəlmiş və Türkiyə rəsmiləri ilə Ankarada görüşlər də keçirmişdi. Türkiyə hökuməti "Zeytun budağı" əməliyyatına başladıqdan 3 həftə sonra onun barəsində beynəlxalq axtarış elan etdi.

Q. Etibar SEYİDAĞA, "Yeni Müsavat"

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDİF

www.kivdf.gov.az

Ermənistan-Azərbaycan,
Dağlıq Qarabağ münaqişəsi haqqında
həqiqətlərin dünya ictimaiyyətinə çatdırılması,
Azərbaycanın ədalətli mövqeyinin müdafiə edilməsi

Sabah - martın 1-də Ermənistan parlamenti bu saxta dövlətin tarixində ilk dəfə ölkə prezidentini seçəcək. Böyük ehtimalla, hakim partiyanın namizədi, İngiltərədəki səfir və imkanlı iş adamı Armen Sərkisyan səsvərmənin birinci turunda həmin postu tutacaq. Təxminən bir ay sonra isə parlament yeni baş nazirin də kimliyini müəyyənləşdirəcək. Bu da yəqin ki, indiki prezident, kriminal "Qarabağ klanı"nın başçısı Serj Sərkisyan olacaq.



Bununla da Ermənistan parlamentli üsul-idarəyə keçəcək və işğalçı ölkədə əsas söz sahibi hökumətin başında duran şəxs olacaq. Ancaq Ermənistan şübhəsiz ki, bu keçidlə düşdüüyü iqtisadi-siyasi bataqlıqdan qurtula bilməyəcək. Yeni təcavüzkar ölkənin əsas problemləri - o cümlədən Dağlıq Qarabağ problemi yerində qalacaq. Nəzərə alsaq ki, Ermənistan demokratik ölkə deyil və parlamentli idarəçilikdə də hamı Sərkisyanın ağzına baxacaq, o zaman konkret olaraq Qarabağ məsələsində də rəsmi İrəvanın mövqeyində hansısa konstruktiv dəyişiklik gözləməyə dəymir.

Əksər siyasi şərhçilərə görə isə son konstitusiyaya dəyişikliyi şousu ilə Sərkisyan rejimi,

daha dəqiqi, martın 1-də ikinci prezidentlik müddəti də başa çatan Serj Sərkisyan, sadəcə olaraq, öz siyasi hakimiyyətinin ömrünü uzatmaq istəyib və belə görünür ki, Moskvanın rızası ilə bu hədəfin bir addımındadır. Demək, Dağlıq Qarabağa sair sülh danışıqlarında da real dönüşə ümid bəsləməyə dəymir. Əksinə, müharibə risklərinin artacağını indidən proqnoz etmək olar. Politoloqlar da bu yöndədir.

"Ermənistanın diplomatik müstəvidə fəaliyyətsizliyi, yarıtmaz mövqeyi və danışıqlarda predmetlərin müzakirəsindən qaçışı Dağlıq Qarabağ məsələsinin həllini radikal bir məcraya yönəldir". Bu sözləri axar.az-a açıqlamasında poli-



Ermənistanda yaşamaq getdikcə daha da çətinləşir

Ermənistanda bəzi ərzaq məhsullarının nə qədər bahalaşdığı açıqlanıb. Musavat.com-un novator.az-a istinadən verdiyi məlumata görə, Milli Statistika Xidməti bildirir ki, ötən il 2016-cı illə müqayisədə ən çox balıq və dəniz məhsulları bahalaşdı: 20,5%. Tərəvəzin 14,8%, meyvənin 10,6%, şəkərin 9,2%, otın 4,1%, alkoqolsuz içkilərin 2,7%, süd məhsulları, pendir və yumurtanın 0,4% bahalaşdığı xəbər verilir.

2017-ci ildə Azərbaycanda istehlak məhsullarının və xidmətlərin qiymətləri 2016-cı ilə nisbətən 12,9 faiz, o cümlədən ərzaq məhsullarının qiymətləri 16,4 faiz artıb. Dövlət Statistika Komitəsinin son hesabatına görə, bu ilin yanvarında istehlak məhsullarının və xidmətlərin qiymətlərində 2017-ci ilin ilk ayına nisbətən 5,5 faiz, o cümlədən ərzaq məhsullarının qiymətlərində 6,9 faiz artım qeydə alınıb.



İrəvanın Rusiya və Türkiyəni

Qarabağda toqquşdurmaq planı

Sabah Ermənistanda prezident seçkisi - əsas gözlənti; düşmən ölkənin parlamentli üsul-idarəyə keçidi müharibə riskini azaltmayacaq, çünki...; **politoloq**: "Ermənistanın radikallığı üzündən vəziyyət partlayışa doğru gedir..."

toloq Tofiq Abbasov deyib. O vurğulayıb ki, müvəqqəti sülh adlandırılan durum hazırda İrəvanın ucbatından çox kövrəkdir.

"Ermənistanın həyasızlığı üzündən vəziyyət partlayışa doğru gedir və demək olar ki, kritik bir xəttə yaxınlaşır. Ermənistan özü də çox gözəl anlayır ki, siyasi, diplomatik və geosiyasi müstəvidə etdiyi cığallıq barışıqə doğru əməli addım atmadığı təqdirdə geniş miqyaslı hərbi kampaniyaya qaçılmaz edəcək. Faktiki surətdə kazarma rejimində yaşayan Ermənistanda əhalinin sayı getdikcə azalır və indiki şəraitdə təbii artımdan söhbət gedə bilməz. Çünki Ermənistanda demoqrafik resurslar tükenir. Sərkisyan hökuməti də qarşılıqlı xəttini təminatlı şəkildə qorumaqdan ötrü vaxtaşırı Ermənistandakı hərbiçiləri, hətta orduya yenidən çağırılan gəncləri belə Qarabağa göndərir. Ancaq bu gənclər hərbi baxımdan səriştəsizdirlər", - deyə o qeyd edib.

Politoloqa görə, digər tərəfdən düşmən bilir ki, Azərbaycan ordusu gec-tez Ermənistanə öz zərbəsini endirəcək: "Ona görə də qorxudan postlarını qoyub qaçırırlar. Hətta iş o həddə çatıb ki, Ermənistan hərbi komandanlığı bunun qarşısını almaq üçün erməni hərbiçilərə qarşı vəhşi üsullar

dan çəkinmir. Məsələn, Azərbaycan ordusu ermənilərin tutduğu bəzi mövqeləri azad edən zaman erməni əsgərlərin öz postlarına, mövqələrinə zəncirle bağlandığını şahidi olduq. Bu, vəhşiliyin son həddi idi".

Ekspert Ermənistan rəhbərliyinin hazırkı narahatlığının səbəblərinə də işıq salıb: "Sərkisyan vaxt tükəndikcə kritik məqamın yaxınlaşdığını dərk edir. İrəvanın apardığı yalan kampaniyası da göstərir ki, ermənilərin özlərinə ümidləri yoxdur və buna görə də qorxu içərisindədirlər. Ermənistan indiki olan-qalan demoqrafik resursunu müxtəlif bəhanələrlə yerlərə təhkim etməyə çalışır. Azərbaycanın mövqeyi düşmən üçün müqayisəyəgəlməz şəkildə fərqlidir. Təsədüfi deyil ki, bu yaxınlarda müdafiə naziri Zakir Həsənov müharibə ehtimalını istisna etmədi. Zənimcə, müharibə başlayarsa, qələbənin kimin olacağı heç gündəmə belə gəlməyəcək və Ermənistan əbədi Azərbaycanın kölgəsində qalacaq".

Müharibə perspektivi isə ən çox Ermənistanda təlaş yaratmaqdadır. Birinci o səbəbə ki, mövcud status-kvo işğalçı tam qane edir. Çünki Dağlıq Qarabağ da daxil, Azərbaycan ərazisinin böyük bir hissəsini öz nəzarətində saxlayır və

bu faktorla Azərbaycanı şantaj edir. Lakin 2016-cı ildəki 4 günlük aprel müharibəsi göstərdi ki, status-kvo elə də möhkəm deyil və istənilən an düşmən tərəfin ziyanına dəyişə bilər.

Təcavüzkar tərəfdə qorxu doğuran ikinci ciddi amil isə əlbəttə ki, getdikcə daha da kəskinləşən ABŞ-Rusiya münasibətləri və Amerikanın Moskvaya qarşı silah embarqosundan dolayı işğalçı Ermənistanın da təzyiqlə üzləşə biləcəyi ilə bağlıdır. "Yeni Müsavat"ın məlumat verdiyi kimi, artıq bu barədə ABŞ-ın İrəvanda səfirliyi Sərkisyan hökumətini xəbərdar edib. Bu da hamısı deyil.

Erməni hərbi ekspert Ayk Naapetyan hesab edir ki, amerikalılar Rusiya rəhbərliyinə qarşı bu ölkənin bütün sərhədləri boyu konflikt nöqtələrini qızıqdıraraq Kremlə baş ağrısı yaratmağa cəhd edə bilər. Bunu o, "Sputnik Armenii" portalına müsahibəsində söyləyib.

Onun sözlərinə görə, Dağlıq Qarabağda da situasiyanın gərginləşdirilməsi Vladimir Putinə amerikalılar tərəfindən seçkiqabağı və ya sonrasına üçün hazırlanan sürpriz ola bilər. "Ermənistan prezidenti dəfələrlə bəyan edib ki, yeni müharibə şəraitində Ermənistan Qarabağla hərbi itti-

faq haqqında müqavilə imzalayacaq və ona hərbi yardım edəcək. Başqa sözlə, İrəvan da konflikt tərəfi olacaq. Kollektiv Təhlükəsizlik Müqaviləsi Təşkilatının (KTMT) üzvü olan İrəvan KTMT-nin yardımını tam şəkildə istəmək haqqına sahibdir. Azərbaycan tərəfindən konfliktə Türkiyə qarşır. Türkiyənin arxasında isə aydındır ki, NATO dayanır. İndi məsələ odur ki, güc mərkəzləri genişmiqyaslı konfliktə hazırdırlarmı?"

Əlbəttə ki, Ermənistan həmişə olduğu kimi, öz ağası Rusiyaya arxalanır. Yeni Qarabağ müharibəsində isə çox istərdi ki, onu Azərbaycanla qarşıdurmaya cəlb eləsin. Üstəlik, Qarabağda Türkiyə və Rusiyanı toqquşdurub özü kənardə qalsın. Çünki təkbaşına Azərbaycanla bacarmaq gücündə deyil.

Lakin Rusiyanın regionda öz maraqları var bu maraqlar heç də bütünlüklə Ermənistanın maraqları ilə üst-üstə düşmür. Toqquşan maraqlardan biri də budur ki, şimal qonşumuz Dağlıq Qarabağ ittifafına görə heç vaxt yaxşı münasibətlərdə olduğu Türkiyə ilə üz-üzə gəlmək istəməz. O iki ola NATO ilə. Bunu İrəvanda da bilir. Moskva və Ankara isə ermənilərin məkrli planından çoxdan xəbərdardır...

